


মহিমা সনাতন সনাতনী শক্তি ওনখিবা

(নুতনবিশ্বনা কুলা বারী বরা)



মামল প্রমো দেবী

মন্ত্রী মচানা সনাগী শজি ওনখিবা

(নুংঙাইরবা ফুঙ্গা বারী খরা)

ইজবী
সাপম প্রমো দেবী

Mantri Mechana Sanagee Shaji Onkhiba

A collection of eleven Manipuri folk tales

by Sapam Pramo Devi

Thongju Part II

Ibuthou Thongju Lakpa Leirak, Bora Makhong, Manipur

December 1, 1999

Rs. 20/-

ফোডবা : আইবী মশা

অহানবা ফোডবা : দিসেম্বর ১, ১৯৯৯

কোণী মন্ত্রী : ১০০০



মমল : জুলা ২০/-

লাই য়েকপা : গোনো থোকচোম

লাইমিক অসিদা যাওরিবা বারীমচাশিং অসি শীজিন্নগে অমসুং লৌথোকে
হায়রবদি আইবীদনী হ্যাম্মা অয়াবা লৌবিয়ু।

নম্বকম : পদ্মা প্রিন্টার্স, পাওনা বজার, ইম্ফাল - ৭৯৫ ০০১

ফংকম : 'বুক কেভ', পাওনা বজার, ইম্ফাল অমদি অঠৈ দুকানশিং

বাইহে খরদং

সাহিত্যগী পুঁকৈদা খুদোল তমজরিবা লাইরিক অসিনা ঐগী ফোঙজবা অহানবা লাইরিকনি। মাঙশিল্লুৰুবা সমাজ অসিগী চহ্নবী অমা ওইনা লৈরিবা নুমিদাংদা ইপু-ইফেনশিং না ফুঙ্কা বারী লীবগী চহ্নবী অসি ঐহাক তশেংনা নুংশিজৈ। কোস্তেংগী মনুংদা মণি-মুন্ডা লৈবগুম ফুঙ্কা বারীশিং অসিগী মনুংদা লোংতুনা লৈরিবা কামরবা পাউরৌ-পাউতাক ময়াম অসিবু মাঙহনজনিংদবদগী “মল্লী মচানা সনাগী শক্তি ওনখিবা” হায়না মিংথেনজবা লাইরিক অসি ইজবনি। লাইরিক অসিদা মায়রিবা বারীশিং অসি ঐনা অঙাং ওইরিঙেদা ঐগী নুংশিজরবা অবোক অমদি অবোকী মনাস্তা ঙ্গৈ তামবা লাকখিবা লৈকুয়গী অহল লমনশিংনা ঐঙোল্লা লীবিখিবনি।

উপন্যাস, দ্ৰামা, বারীমচা, বারেং, শৈরেংগী লাইরিক্সা বাই চাইদুনা লৈরবা মণিপুৰী সাহিত্যগী পুঁকৈদা অঙাংনা পাবা য়াবা ফুঙ্কা বারীগী লাইরিক য়াম্মা মরাঙ কায়না লৈবা উদে। মরম অসিনা লাইওইব্বা অহল-লমনশিংনা লীবিব্বা বারীশিংগী মরঙগী খরা তেনবা বারী খরদং খনগৎচরগা অঙাংনা পাবদা নুংঙাইগদবা মওংদা শেমদুনা ইথোকচবনি।

অদুগা, লাইরিক অসিবু লাইরিক ওইনবা হোতনবদা অচৌবা থৌদোং লৌবিদুনা, শেমদোক শাদোজুনা অশোয়বা কয়া য়েংশিনিবিখিবিদি ইকায়-খুন্জরিবা ঐগী ওজা ডা. নোংমাইথেম তোম্বী সিংহনি। ওজাগী মফমদা পুলিগী শিংবা গুল্লরোইদবা অচৌবা লমন অমা তোনশিনজরে। মসিগা লোয়ননা লাই য়েকপিরিবা গোনো থোকচোম অমসুং প্রেসকী মীওইশিংবু থাগৎচরি।

অরোয়বদা লাইরিক অসিবু পাবিরিবা মীওইশিংগী মফমদা লাইরিক অসিগী কামবা খরদং ওইববসু পীবা গুন্জরবদি লাইরিক অসি ইজরবগী মইহে মানজরে হায়না খনজগনি।

সাপম প্রমো দেবী

ডিসেম্বর ১, ১৯৯৯

থোংজু পাট টু

য়াওফম তাকপা

বারীগী মমিং

লামায়

১। গুরু অমসুং পরুবান	—	১
২। কাক অমসুং শেদ্ভাং	—	৫
৩। অপঙগী বারী	—	৯
৪। মন্ত্রী মচানা সনাগী শজি ওনখিবা	—	১৩
৫। শামু অঙৌবগী মচানুপী	—	১৮
৬। বারী লোইহৌদবগী বারী	—	২২
৭। কতন	—	২৮
৮। হাওশি	—	৩৩
৯। সনাখোনমানবী অমসুং লুপাখোনমানবী	—	৩৭
১০। থবী ফুকপগী বারী	—	৪২
১১। জয়ন্তকুমার অমসুং লজ্জাকুমার	—	৪৮

গুরু অমসুং পরুবান



মশা নোয়বা গুরুগী পরুবান অদু চুতা লেংলগা হাংগা

থায়না মমাঙউদা গুরু অমগা পরুবান অমগা লম কোয়বা চংলম্মী।
মখোয়না দেশ কয়া মথং মথং লান্দুনা লাকপদা মমৈথংদা দেশ অমা
থেংনরম্মী। মখোয়না থেংনরিবা দেশ অদুদি অতৈ দেশশিংগা মান্নদবা
তোপ-তোপ্লা চংনবী অমা লৈরম্মী। চংনবী অদুদি করিনো হায়বদা লম অদুদা
পৈশানা পোং লৈবগী থবক অসি তৌনরমদে। পৈশা শীজিন্নদুনা পোং লৈবা
য়োনবা তৌবগী মছন্তা পোং লৈবা য়োনবগী মওং অসি পোংকা পোংকা
কোকথোং কোকথোং শীন্ন-শীন্নদুনা ওন্নরম্মী। মতৌ অসুন্না পোং খুদিংমক
কোকথোংগী চাংদা মমল চপ-চপ মান্নরম্মী। অসিগুন্না অনৌবা চংনবী অসিনা

ওসাইগী পরুবান্দু দেশ অদু থাদোজুনা চৎনীংলমদে। মরম অসিনা পরুবান
অদুনা গুরু অদুদা হায়রম্মী, “গুরুদেব ঐখোয় দেশ অসিদা অসুম লৈরসি।
দেশ অসি য়ান্না নুংঙাইবা লৈবাক্লি।”

বা অসি তাবদা গুরু অদুনা, “ইবুংঙো করিনো? অতৈ দেশশিংগা ইমান
মান্দবা চৎনবী লৈবা লৈবাক অসিদা ইপা ইচা কুইনা পহুদুনা লৈবা য়াবা
নন্তে। অদুনা চৎলসি” হায়না হায়রম্মী।

পরুবান অদুনা, “গুরুদেব, ননাই ঐহাক্তি মতম খরা দেশ অসিদা
নুংঙাইনা লৈজহৌখিগে, গুরুদেব খরা হানবীরম্মো” হায়না পরুবান অদুনা
মাগী গুরু অদুদা খুরুন্নগা লৈহৌরম্মী। অদুগা গুরু অদুনা চৎলমদাইদা মাগী
পরুবান অদুদা হায়রম্মী—

“নঙনা পান্নিবদো অরেশ্বনি। অরেশ্বা পান্না অসি মাঙনবগী মশাক্লি। অদুবু
ফরে নঙনা চৎসি য়াদ্রবনিনা লৈহৌরো। ঐদি মফম অসিদা মীংকুপ অমা
ফাওবা পহুনীংদ্রে।” অসি হায়রগা দেশ অদু খুদক্তা থুনা থাদোজুনা মরৈবাত্তা
হনখিরম্মী।

কোকথোং ওন্নবগী চৎনবী অদুবু খুদোং চাবা লৌরদুনা পরুবান অদুদি
দেশ অদুদা চরু কোকথোং অমগসু ফৌ কোকথোং অমগা হেস্তা ওম্মা, মীং
কোকথোং অমগসু ঙা কোকথোং অমগা হেক ওম্মা, লৈঙোই কোকথোং
অমগসু থুম কোকথোং অমগা হেক ওম্মা ওন্নদুনা অহাউ অহাউবদা চা-থজুনা
মশা মউ য়ান্না নোয় পেন্ন নুংঙাইনা দেশ অদুদা লৈথোক্লম্মী। অদুদগী
কমদৌরবগে হায়ববু মতম খরা লৈরগা নোংমা ইঙাগী নোং পুবা নুংশিং অমদা
নিংখৌগী সনা সন্মায়গী অকোয়বদা খারিবা মমল য়ান্নবা, শাবা কুইদ্রিবা
চেচপল অদু থোং লাউনা খঙহৌদনা হেক নীংখায়রম্মী। মমল য়ান্নবা
চেচপল অদুনা খঙহৌদনা হেক নীংখায়রকপা অদুদা নিংখৌ অদু শাউকনা

মৈ হৌমদুনা, “ঙসিগী নুমিত্তা নিংথৌ ঐগী চেকপল অসি শাবদা ম্ৰাওখিবা চেকপুবা মৈথৈবু লোহিনা কৌখৎলুনা মখোয় লোয়নমক ঐনা হাংপা হেক ঙমদ্রবদি নিংথৌ ঐ লৈবাক অসিদা লৈব্ররোই” হায়না বাশঙ্কুনা লৈবাক শীনবা থুনো শগোল পাউ থাদুনা চেকপুবা মৈথৈ লোহিনা কৌখৎলুম্মী।

অদুদগী কিবনা নীক্লবা চেকপুবাশিং অদুনা নিংথৌদা হায়জরুম্মী, “ইনিংথৌ ইবুংঙো হন্দক ইনিংথৌগী চেকপল নীংখায়রিবা অসি ননাই ঐখোয়না চেকপল অসি খাবগী থবক শুবা মতমদা ধৌশাদনা থবক শুগে খন্না শুজখিবা নৎচদে। ইনিংথৌগী নজাইবেম্মনা ননাই ঐখোয়না চেক পুরিঙে মতমদা ফজ্জ ফজ্জরবা সনাগী লীক-কোন ময়াম অমা শীজিল্লগা লংতিক লংনা লাকপা অদুদা য়েংনীংদুনা য়েংলুবদগী চেকপল অসি খাবদা শোয়খিবা। মরম অসিনা ননাই ঐখোয়বু দণ্ডি পীবিগনু, ইনিংথৌগী নজাইবেম্মবু দণ্ডি পীবিয়ু।” অসুন্না চেক শুবাশিং অদুনা খুরুমদুনা হায়জরুম্মী। মদু তাবদা নিংথৌ অদুনা মচাইবেম্মবু পাউ থাদুনা কৌরুম্মী।

অদুদগী মজাইবেম্মনা মপাবুংবু খুরম্মগা হঙ্গৎচরুম্মী, “পাবুং মহারাজ, নচানা সনা শিজগে খন্না সনা শিজরুবা নৎচদে। সনা শাবনা সনা শাবিরকপদগী নচানা ফজ্জ-ফজ্জরবা সনাশিং অদু শিজরুবনি। মরম অদুনা সনা শাববু দণ্ডি পীবিয়ু। নচা ঐবু দণ্ডি পীবিগনু। নচাগী ঈরাল নন্তে পাবুং মহারাজ।”

মচাগী বা অসি তাবদা নিংথৌ অদুনা অমুক শগোল পাউ থাদুনা সনা শাববু তনকৌ হেক কৌখৎলুম্মী। সনা শাবা অদুনসু করি অমুক হায়ররে হায়বদা, “ইনিংথৌ ইবুংঙো, ননাই সনা শাবদি সনা শাগে খন্না সনা শাজখিবা নৎচদে। সনা খোনবনা সনা খোনবিরকপদগী ননাই ঐহাক্সা সনা শাজরুবনি। মরম অদুনা ননাই ঐহাকপু দণ্ডি পীবিগনু। সনা খোনববু দণ্ডি পীবিয়ু” হায়না হঙ্গৎচরুম্মী। নিংথৌ অদুনা অমুকসু শগোল পাউ তস্থা থাদুনা সনা খোনববু

কৌখলস্মী।

দেশ অদুগী মরাল লৈরবা, লৈবাক প্রজাগী মাঙননবা তৌবা মীশিৎবু দণ্ডি পীবগী মওংদি চুস্তা লেংলগা হাৎপা অসিনা ওইরস্মী। মরম অদুনা নিংথৌ অদুনা সনা খোনববু চুস্তা লেংলগা হাৎননবা য়েংলুবা মতমদদি সনা খোনবা নুপা অদুদি ময়াং ব্রক ব্রক কংবা বাচেৎতা মীছন ছনবা মানবা, চুস্তা লেঙ্গদা বানা উরবা নুপা অমা ওইরস্মী। নিংথৌ অদুনা নুপা অদুবু চুস্তা লেংলগা হাৎপা য়াররোই হায়না খল্লস্মী। “করম তৌগনি হৌজিঙি? নিংথৌ ঐগী বাশক্তি মালেম লৈদঙ তাইহেদে কোরৌ নোংদসু কাফদে।” অসুন্না সনা বুদ্ধি তৌদুনা বাংলেন ঙাইহাক খল্লগা অঙম অথৌ মনাই মশন তামবা য়াবা তামরস্মী। খল্লবা য়াবা মখে খল্লরবা মতুংদা অরোইবা বারেপ অমা তামস্মী। বারেপ অদুদি করিনো হায়বদা, “সনা খোনবা নুপা অসিনা ময়াঙ কংমনবনা চুস্তা লেংদুনা হাৎপা য়াদ্রবনিনা সনা খোনবা নুপা অসিগী মছৎ ওইনা লৈবাক অসিদা লৈরিবা প্রজা মীয়াম অসিগী মরক্তগী মশা য়ান্না ফবা নুপা অমা ওইনা চুস্তা লেংলগা হাৎননবা খল্লরসি।” অসুন্না অঙম অথৌ, পাত্র, মন্ত্রী প্রজা মীয়াম পুন্নমক্কা অমতা ওইনা য়ানরদুনা নিংথৌ অদুনা লৈবাক অদুনা লৈরিবা প্রজা মীয়াম পুন্নমক শগোল পাউ থাদুনা কৌখলস্মী।

নিংথৌগী পাউ তাবদগী প্রজা পুন্নমক কোনুংদা লাক্সস্মী। লাক্সিবা প্রজা ময়াম অদুদগী খ্বায়দগী মশা মউ ফবা নুপা অমা খনবদা ওসাইগী গুরুগী পরুবান অদু ওইরস্মী। মরমদি মানা থবক অমতা তৌদনা ফস্ত লৌশিং তৌদুনা অহাও অহাওবতা চাদুনা লৈরস্মী। গুরুনা হায়বা ইন্দ্রবা পরুবান অদু নিংথৌগী য়াথং মতুং ইন্না চুস্তা লেংদুনা হাৎলস্মী। গুরুনা হায়বা ইন্দ্রবা, থবক শুনীংদনা লেঙ্গা অহাওবা চানীংবা মীদি মমৈথংদা অরাবা, খুদোংথীবা তাই। ■

কাক অমসুং শেদ্রাং



কাক অমসুং শেদ্রাং অনীনা মোরোক চাবা হানবা তাম্বা

থায়না মমাঙঙৈদা কাক অমগা শেদ্রাং অমগা মতাও শামদুনা য়ান্না লুনা-চান্না তিন্নরম্মী। নোংমগী নুমিং অমদদি কাকনা মহাকী মরুপ শেদ্রাং অদুবু চানীংবনা ত্রো-ত্রো খোংলম্মী। কাকনা শেদ্রাং অদুবু মরুপ ওইনা তিন্নবনিনা ফোংনা হেক চাবদি ফজমন্ডে খল্লদুনা লৌশিং অমা তৌরগা শেদ্রাং অদুবু চাথোক্লেগে নীংলদুনা অসুন্না হায়রম্মী, “ইতাও ঐখোয় অনী দেশ কোয়বা চংসি। দেশ দেশ খুদিংদা কোয়না কোয়না পাইদুনা অহাও অহাওবা চীঞ্জাক কয়া থি থিদুনা চাবুসি।” কাকী বা অসি তাবদা শেদ্রাংনা, “ইতাও ফৈনে অদুদি চংসি” হায়দুনা মখোয় অনী দেশ অমদগী দেশ অমদা অসুম অসুম পাইদুনা লাক্লেম্মী। মখোয় অনীনা অসুম পাইর-পাইরদুনা লাকপদা দেশ অমগী খুজং অমগী শুমাঙ অমদা মোরোক খরাই অনীখক ফৌদুনা লৈবা থেংনরম্মী।

মদু উবদা কাকনা হায়রম্মী, “ইতাও অসিদগী মোরোক খরাই অনী অসি
 ঐখোয় অনী লোয়না চাবা হানবা তাম্বসি অদুগা মোরোক অসি হান্না চাবা
 লেইবা অদুনা মোরোক চাবা কোনবা অদুবু চাথোক্সিসি।” কাকী বাসি তাবদা
 শেম্বাংনসু, “ইতাও চাম্বসি” হায়না হায়রম্মী। কাকনা শেম্বাং অদুবু শোয়দনা
 চারগনি খন্না হরাওরম্মী। অদুদগী মখোয় অনী ফ্রং হেক পাইদুনা মোরোক
 খরাই অনী অদুদা অমমম তোংদুনা মোরোকশিং অদু চারম্মী।

মোরোক অদু মখোয় অনীনা চাবদা কাক হায়বা অসিনদি শেম্বাংদগী
 মহৌশানা মখয়াং খরা লাওবা হেনবা কৌবনিনা মোরোকশিং অদু চখোম
 চখোম পঙহুস্তা হেক হুকচনখিবদা মানা মোরোক অদু শেম্বাংদগী হান্না চাবা
 লেইরম্মী। অদুগা শেম্বাং অদুদা ওনশিন্দুনা, “ইতাও ঐগীদি মোরোক
 চাবা লেইরে। ঐনা হান্না চাবা লেইরবনিনা হৌজিক হায়নখিবা মতুং ইন্না
 ইতাওবু ঐনা চাবা তারে” হায়না কাকনা হায়রম্মী। কাকী বাসি তাবদা লৌশিং
 অমা তৌহৌদ্রবদি ওসি ঐ শোয়দনা শিবা তারে খল্লদুনা, “ইতাওনা হান্নবনিনা
 ঐবু চাবিসু, অদুবু ইতাওগী মোরোক চারুবা নচীল অদুদি ঐবু চাঙ্গিঙেদা তুরেন্দা
 অম্বুস্তা হান্না তেংথোকপিসু। অদু নম্ববদি নতাও ঐ য়ান্না শারনি।” শেম্বাংগী
 বা অসি তাবদা কাক্কা, “ইতাও তেংথোকে-তেংথোকে” হায়রদুনা মফম
 অদুদগী তুরেল তম্মা ফ্রং হেক পাইখিরম্মী।

কাক্কা লাকপা উবদা তুরেন্না হংলম্মী, “কাক নঙ ঐগী ইনাকসিদা কৈদৌবা
 লাকইবনো?” তুরেলগী বা অসি তাবদা ফম্বুবা কাক অদুনা নুংঙাইরবা
 সুর অমদা খুম্বল্লম্মী—“তেংনি চিন, চানি চোরাং।” মসিদা তুরেন্না শাওবনা
 মৈ হৌরদুনা “করি কাক নঙনা ঐগী অশেংবা ঈশিং অসিদা নচীল হেস্তা
 তেংশনিবা য়াত্রা? চংলু নঙনা নচীল তেংগে হায়রগা চফু শাফমদগী চফু
 অম্মা লৌবু। অদুগা মদুদা ঈশিং খরা শোক্কাগা মদুগী মখস্তা নঙগী

নচীলদু তেংউ।”

তুরেলগী বা অসি তারবদা কাক্কা, “অদুদি ঐ চফু শাবগী মনাক্তা চৎলগা চফু লৌকুখিগে” হায়না হায়রল্লগা ফং লাউনা চফু শাফম তল্লা পাইখিরম্মী।

চফু শাবা নুপাদুনা কাক্কা মাগী মনাক্তা লাকপা অদুদা “কাক নঙ ঐগী নাকসিদা কৈদৌবা লাকইবনো?” চফু শাবগী বা অসি তাবদা কাক অদুনা অমুক হায়রম্মী—

লৌনি চফু

শোকনি ঈশিং

তেংনি চীল

চানি চোরাং।

কাক্কা বা অসিদা চফু শাবা অদুনা শাওরদুনা “হে কাক; করি, ঐগী চফু অসিবু নঙনা লৌনিংই হায়দুনা পংলৌদা লৌবা য়াবোই নীত্ৰা? চৎলু নঙনা চফু লৌগে হায়রবদি তুরেলগী লৈখোম পেকলকউ, ঐ নঙগী চফু শা ঝিগে। অসিদগী চফুশিংসিদি নঙনা লৌবা য়াবা নন্তে” হায়না চফু শাবনা অমুক চৈরল্লবদা কাক অদুনা তুরেলগী মনাক্তা ফং পাইদুনা অমুক লাক্কাম্মী।

কাক অদুদা চফু লৌকুচো হায়না চৎলগা করিমতা পুরক্তনা লাকপা অদু উবদা তুরেমা “কাক নঙ চফু লৌকুচো হায়না চৎলগা পুরক্তবদি কৈদৌরে?” তুরেলগী বা অসিদা কাক্কা হায়রম্মী—

পেকনি লৈতান

শানি চফু

শোকনি ঈশিং

তেংনি চীল

চানি চোরাং।

অসি হায়না তুরেল অদুদগী লৈখোম অদু পেরুগা চফু শাবা নুপা অদুগী
মনাস্তনা ফ্রং লাউনা পাইরদুনা চখিরম্মী।

কাক্কা পুরকপা লৈখোম অদুনা চফু শাবা নুপা অদুনা ফজরবা চফু অমা
শাবিরম্মী অদুগা কাক অদুদা হায়রম্মী, “কাক নঙগী চফু অসি শাবা লোইরে
অদুনা হৌজিস্তি নঙগী চফু অসি মৈ ইধনবা নঙ মৈ লাইরেম্মীগী মনাস্তগী
মৈ খরা লৌরুচো” হায়না চফু শাবনা অমুক হায়রক্কা ম্মী।

অদুদগী কাক অদুনা অমুক মৈ লাইরেম্মীগী মনাস্তা ফ্রং লাউনা পাইদুনা
লাক্কা ম্মী। মৈ লাইরেম্মীনা কাক্কা মাগী মনাস্তা লাকপা অদুদা, “কাক নঙ ঐগী
ইনাকসিদা কৈদৌবা লাকইবনো?” মৈ লাইরেম্মীগী বা অসিদা কাক্কা খোঞ্জেল
বাংনা খোংলম্মী—

লৌনি মৈ

ইৎকনি চফু

শোকনি ঙ্গিশিং

তেংনি চীন

চানি চোরাং।

মৈ লাইরেম্মীগী মনাস্তগী মৈহুম অমা ময়াদা চীক্কাগা মশা অদুনা ফং
ফং খপুনা হেক পাইরকপদা মশা অদুদা মৈহুম অদুনা বায়রজুনা কাক অদু
চাফুনা শীখিরম্মী।

মরুপগী মাঙননবা তৌবা কাক অদুনা শিখিবদা মরাল লৈত্রবা শেম্ভাং
অদু নুংঙাইনা পাল্লম্মী। ■

অপঙগী বারী

থায়না মমাঙউদা থস্বাল কৌবী নুপী অমগী মচানুপা অমা লৈরস্মী। মহাকী মচানুপা অদু য়ান্না পঙমনবদগী লম অদুদা লৈবা মীওইশিংনা মহাকপু ‘অপঙ’ হায়রগা খঙনরস্মী। নোংমগী নুমিৎ অমদা থস্বালনা মচানুপা অপঙদা ‘ইমাগী ইবুংঙো ইমা কৈথেল কারুগে’ হায়রদুনা অঙাং পীশক অদু মচানুপা অপঙদা শীল্লরল্লগা কৈথেল কাথিরস্মী।

অপঙনা অঙাং অদু নীংথি-নুংঙাইনা তৌদবদগী পঙকপ্তা কপলস্মী। অঙাং অদুনা সুম কপলকপা অদুদা অপঙনা তৌফম খঙদ্রদুনা মনাও অদুগী মকোস্তা নাল্ল-নাল্লদুনা সুম থেস্বদা অঙাংগী লবাইগী অপেংপা মফম অদু থেংনরস্মী। মদুদা অপঙনা মসিগী অঙাং অসিনা ঙসাইদগী পঙকপ্তা কপ্লিবা অসিদি মকোস্তা নাই ময়াম অমা লৈবা অসিননি হায়না খল্লস্মী। নাইশিংসি মেংথোকপিগে হায়না মেংথোকপদা অঙাং অদু মথবায় থারস্মী। অদুগা অশিবা অঙাং অদুনা তুমিল্লা লৈবা অদুদা অপঙনা অঙাং অদু মহাক্লা নাই মেংথোকপিবদগী নুংঙাইনা তুল্লবনি খন্দুনা অশিবা অঙাং অদুবু মমাগী ফমুংদা হীপফন্দুনা থনল্লগা মমা লাকপা ঙাইদুনা লৈরস্মী।

মমানা কৈথেন্দগী হল্লকপা মতমদা অপঙনা মথস্তা মাকোলদা ফল্লস্বা অদু উবদা মমানা পাখৎতুনা ‘অপঙ ননাওদি’ হায়না হংলস্মী। মদুদা অপঙনা ‘ইমা অঙাংদি নুংঙাইনা ফমুংদা তুমস্ত্রে। ইমা নহাল মথৈ ঐখোয়গী অঙাং অসিনা কপলল্লিবা অসিদি মকোস্তা নাই ময়াম অমা লৈরস্বননি। মদু ঐনা

লোয়না মেৎথোকপিরবনি” হায়না হরাওনা তন্নস্মী। মচাগী বা অদু তাবদা
 “করিনোনে অপঙ নঙনা হায়রিবা বা অসিবু” হায়দুনা তোস্বীনা ইমুংদা চঙদুনা
 কাঙখল হায়দোকুনা য়েংলুবদি মচা অদু শিদ্দুনা লৈরস্বা থেংনরে। অশিবা
 অঙাং অদুবু থস্বালনা কোন্দুনা কপ্পা য়াবা মথৈ কপ্পবা মতুংদা কান্নররোয় খন্নদুনা
 মচানুপা অপঙদা হায়রস্মী— “ইমাগী ইবুঙো অপঙ নহাক্সা ননাওগী লবাই
 অপেংপা অসিবু নাইনি হায়না মেৎথোকউদুনা ননাও অসি শিরেদো। ননাও
 অসি শিরবনিনা হৌজিস্তি হৌনবী মতুং ইম্মা নঙ তুরেন্দা খরা ফুমলুরো।”
 মসি হায়দুনা অশিবা অঙাং অদুবু থস্বালনা ফক্সোং অমনা কোনশিন্দুনা হাপ্পা
 অপঙদা পীরস্মী।

অপঙনা ফক্সোং অদু মকোস্তা থোনগস্বুনা তুরেল তন্না লাকপদা লস্বীদা
 অঙাং অদু তাহৌরস্মী। অদুগা ফক্সোং অদুবুনা তোরবান্দা ফুমদুনা থনন্নগা
 হন্নকপদা লস্বীদা ওসাই মানা পুরকপদা তাহৌবা অঙাং অদু অমুক
 থেংনরস্মী। অদুগা অঙাং অদু হেক উবদা অপঙনা ঐখোয়গী অঙাংদা নন্তে
 শিবা, মীগী মচাসু শি শিদ্দুনা লস্বীদা তা তাদুনা লৈ, ইম্মাদা তন্নুগে হায়না
 লাক্সগা মম্মাদা থৌদোক অদু তন্নস্মী— “ইমা, ইমা, নঙ কপলনু, ঐখোয়গী
 অঙাংদা নন্তে শিবা, মীগী মচাসু শি শিদ্দুনা লস্বীদা পীক থম্মা তাহৌই।”
 অপঙগী বা অসি তাবদা থস্বালনা করিনোনে হায়রিসিবো হায়রদুনা মচানুপা
 অপঙবু পুরদুনা অশিবা অঙাং অদুগী মনাক্সা লাক্সস্মী। অশিবা অঙাংদু
 থস্বালনা য়েংলুবা মতম্মদি মীগী মচাদি ওইরমস্বদুনা মহাক্সী মচাদুম ওইরম্মে।
 মদুদগীদি থস্বালনা, “ইবুঙো মসিদি মীগী অঙাং নন্তে, ঐখোয়গী অঙাংনি।
 তৌহেদে ফুমজিন্নুচো” হায়না অপঙদা অমুক অশিবা অঙাং অদু পীদ্দুনা
 ফুমজিনহম্বা থারক্সস্মী। অপঙনা মনাওনিপা অদু তোরবান্দা ফুমজিন্নস্মী।

মসিদগী অমুক কমদৌবগে হায়ববু থস্বালনা শিহ্বা মচা অদুগীদমক্তা

লাইদা গুমজবা পোৎ-চৈ খরা কৎচগে খন্দুনা অপঙদা হাওনুপা কৈথেল
কাদুনা লাইগী পোৎচৈ লৈরুচো হায়না মচানুপাবু কৈথেন্দা থারকুম্মী।

অপঙদা কৈথেল যৌবদা মমানা 'হাও নুপা কৈথেল' হায়না হায়রকপা
অদুবু মহাক্সা 'হাও নুংপাক' হায়বগুম তারুদুনা অপঙদা কৈথেল অদুদা
হাও-নুংপাক হায়বা অসিবু কদায়দনো হায়না অসুম কোয়েং কোয়েং
য়েংলকপদা কৈথেলগী মচি অমদা হাও নুপা অমনা মনজন ওহোকতুনা
নুংপাক অমগী মথক্তা নুংশা যাইদুনা লৈরিবা অদু হেক উরুম্মী। মদুদা অপঙদা
মসি ওইবা তারে 'হাও নুংপাক' হায়রক্সিবদু হায়না নুপা অদুগী মনাক তামা
পরপ পরপ চঙশিল্লগা মনজন মথক্তা হেক কাখৎলুম্মী। তো অদুদা হাও



অপঙদা নুংশা যাইরিবা হাউ নুপা অমদা নুং ওইরবোই নীংদুনা কাখৎকৈ তৌবা

নুপা অদুনা গুরুদুনা হায়রকুম্মী, “করিনো? তম্বা নঙনা ঐগী ইনজন্দা
কাখৎলকইবদি?” অপঙদা, “ইমানা হাও নুংপাক কাদুনা লাইদা কৎননবা
পোৎ-চৈ লৈরুচো হায়দুনা নঙগী ননগন্দা কারিবনি” হায়না অপঙদা ইপঙ

পঙনা খুমলকষি। অদুদা হাও নুগা অদুনা মসিদি মৈতৈ অপঙ হায়বা
অঙাং অদু ওইরস্বা তারে খন্দুনা অপঙনা লৈগদবা পোং চৈশিং অদু লৌইনা
মশীং শুনা লৈবিদুনা ময়ুমদা থারকুম্মী।

কৈথেন্দগী হল্পকুবদা মচানা লৈরক্লিবা পোং-চৈশিং অদু গুরুয়া হায়না
মমানা য়েংলগা পোং চৈশিংদু লাইদা কৎনবনিনা খোঙনা খুৎনা শোকওইদবা
মফমদা থম্মুচো হায়না অমুক পীরম্মী। মদুদগীদি অমুক অপঙনা থুম অদুবু
খোঙনা খুৎনা শোকওইদবা মফম্নি হায়দুনা থোস্তা মখাদা চফু অমদা হা থগা
থম্মম্মী।

নোংঙালগা থম্বালনা মচানুপাদা হংলম্মী, “ইমাগী ইবুংঙো অপঙ,
ঙরাংগী থুম অদু পুরকও।” মমাগী বা অসি তাবদা অপঙনা থোস্তা মখাদা
মানা গুৱাং থনস্বা থুম চফু অদু পরপ পরপ হেক চত্তুনা লৌখৎতুনা য়েংলুবা
মতমদদি থুমদু অমস্তা য়াওরমদ্রে। থুমদুগী মছস্তা চাউরবা গাক্রা অমা ওইনা
য়াওরম্মী। গাক্রা অদু হেক উবদা অপঙনা মসিগী গাক্রা অসিদি ওছোকা
মথিবোং লাওস্ত্রেদা অদুক য়াস্বা থুম ময়ামদু লোয়না চাথোকপা ওমই। মসিদি
চাওরেদা ফজরেদা। মসি থাকুবদি লোয়না হেক নম্মনি হায়দুনা গাক্রা অদু
থুমগী মছৎ ওইনা লাইদা কৎলো হায়না মমাদা পীরম্মী। মচাগী মতৌ
অদু উবদা থম্বালনা নুংঙাইত্রদুনা, “ইমাগী ইবুংঙো অপঙ, নঙবু পঙমনসু
পঙঙিদকো! ইমাবু করম তৌশিগে?” হায়দুনা নুমিং অদুদগী হৌদুনা
পোং খুদিংমকী মশক মমিং অফ ফস্তা নোংমা নোংমগী খরা-খরা তস্বীদুনা
মমৈথংদা অপঙ অদু লৌশিং জ্ঞান তারক্তুনা অফবা মী অমা ওইদুনা মমা
মচা কুইনা নুংঙাইনা পানখিরম্মী। ■

মন্ত্রী মচানা সনাগী শজি ওনখিবা



সনাগী তেনবা ওল্লবা রাজকুমারবু নিংখৌমচানুপীনা লুনা শেমজবা

থায়না মমাঙঙৈদা নিংখৌগী মচা অমগা মন্ত্রীগী মচা অমগী দেশ কোয়বা
চংলম্বী। মখোয়না অশুম লাকপদা মন্ত্রী মচা অদুনা নিংখৌ মচা অদুদা

হায়রক্কম্মী, “ইতাও, ঐখোয় অনী মইহে হৈবা তামসি।” বা অসি হেক তাবদা নিংথৌ মচা অদুনা অমুক হায়রক্কম্মী, “ইতাও, ঐদি সনাগী শজি ওনবা ওম্মী।” মন্ত্রী মচানা, “ইতাও, অদুদি ওল্লুনে।” নিংথৌ মচানা “ইতাও ওনগে ওনগে” হায়দুনা নিংথৌ মচা অদু খুদক অদুদা মহাক্কী হকচাং পোলাং অদু থনল্লাগা মথবায় অদুনা ফজরবা সনাগী শজি অমা ওল্লাগা মন্ত্রী মচা অদুগী মমাঙদা জগোয় শারম্মী। নিংথৌগী মচা অদুনা সনাগী শজি ওন্দুনা লৈরিঙে অদুদা মন্ত্রীমচা অদুনা মাগী থবায় অদুনা নিংথৌ মচা অদুগী হকচাং পোলাং অদুদা চঙলম্মী। মহাক্কা নিংথৌগী মচা ওইনা সনা কোনুংদা নুংঙাইনা লৈরুয়গে থল্লদুনা হকচাং পোলাং অদুবু মৈ থাদেক্কম্মী। অদুগা নিংথৌ মচা শারদুনা সনা কোনুংদা হল্লফুনা নুংঙাইনা লৈরম্মী। অশেংবা নিংথৌ মচা অদুনা জঙ্গল অদুদা সনাগী শজি ওন্দুনা অদুম্মক লৈহৌরম্মী।

অসুন্না মতম খরা হৌপ্ৰবা মতুংদা নোংমা নিংথৌ মচা শাদুনা লৈরিবা মন্ত্রী মচা অদুনা মীংত্রং তৌরগা মহাক্কী মরুপ নিংথৌ মচা অদুনা করি তৌরিবগে হায়না য়েংবদা নিংথৌগী মচানা ওনবা সনাগী শজি অদুদা মহাক্কী মরুপ মন্ত্রী মচা অদুবু মতৌ করম তৌরগা হাংসিগে হায়না থল্লিবা অদু উরম্মী। অদুদগী নিংথৌগী মচা শানা লৈরিবা মন্ত্রী মচা অদুনা মনাইশিংদা সনা য়াথং তৌরম্মী— “হয়েংগী নুমিঙা লৈবাক অসিগী জঙ্গলদা লৈরিবা সনাগী শজি হায়বা জাং মইহে ফারগা সনা কোনুংদা পুরকদবনি।” অসুন্না নিংথৌ মচা শাদুনা লৈরিবা মন্ত্রী মচা অদুনা লৈবাক শীনবা থুংনা শগোল পাউ থাদুনা লৈবাক অদুদা লৈরিবা প্রজা মীয়াম অদুনা হয়েংগী নুমিঙা লৈবাক অদুগী জঙ্গল অদুদা লৈরিবা সনাগী শজি পুন্মক ফারক্কা হায়ম্মি।

অসোমদা অমুক নিংথৌগী মচানা ওনবা সনাগী শজি অদুনা মীংত্রং তৌরগা য়েংবা মতমদা মাগী মরুপ মন্ত্রী মচানা মাঝু হাংনবা শীল্লিবা থৌরম

পুল্লমক অদু লোইনা উরম্মী। অদুনা নিংথৌগী মচানা ওনবা সনাগী শজি
 অদুনা সুম সনাগী শজি ওন্দুনা লৈবা তারবদি মতাউ মীফত্তা মন্তী মচা অসিনা
 মাৰু শোয়দনা ফাখিবা তাৰে, অদুনা মাগী থবায় অসি ওসি জঙ্গল অসিদগী
 তেনবা ওন্দুনা পাইথোকহৌরগে হায়না খল্লম্মী। অদুদগী সনাগী শজি ওল্লবা
 নিংথৌ মচাগী মথবায় অদুনা অমুক সনাগী তেনবা অমা ওল্লদুনা দেশ অদু
 লান্দুনা পাইখিৰম্মী।

অদুগা তেনবা অদুনা অমুক দেশ অমগী রাজকন্যা অমগী মনাক্তা
 তোংউদুনা রাজকন্যা অদুনা তেনবা অদুবু ফাদুনা পোন্দা য়োজুনা নুংতিগী
 মচিজাক ফলবিদুনা নুংঙাইনা থমখিৰম্মী।

অসোমদনা ওসাইগী নিংথৌ মচা শাদুনা সনা কোনুংদা লৈরিবা মন্তী মচা
 অদুনা অমুক মাগী মনাই ময়ান্না লৈবাক অদুগী জঙ্গল অদুদগী ফারক পা
 সনাগী শজিশিং অদুবু মহাক্সা মন্ত শোন্দুনা মীৎত্রং তৌদুনা য়েংবা মতমদদি
 মহাক্সী মন্তপ নিংথৌ মচা অদুনা ওনখিবা সনাগী শজি অদুদি য়াওরমদ্রে।
 অদুদগী নিংথৌগী মচা শাৰিবা মন্তী মচা অদুনা মনাইশিংনা ফারকপা সনাগী
 শজিশিং অদুবু জঙ্গলদা পুদুনা অমুক থাদোকহনখিৰম্মী। অদুদগী অমুক মীৎত্রং
 তৌদুনা য়েংলকপা মতমদা নিংথৌগী মচা অদুনা সনাগী শজি ওল্লম্বদগী
 সনাগী তেনবা ওল্লদুনা দেশ অমগী রাজকন্যা অমগী মনাক্তা নুংঙাইনা লৈরিবা
 অদু উরম্মী। মদুদগী নিংথৌগী মচা শাৰিবা মন্তীমচা অদুনা মনাই মশেল
 ময়াম অমা দেশ অদুদা থাদুনা রাজকুমারী অদুবু মাগীদমক হায়নহল্লম্মী।
 হয়েংগী নুমিত্তা রাজকুমারীগী মনাক্তা লৈরিবা সনাগী তেনবা অদু নিংথৌ
 মশামক লেঙলজুনা লৌশিনরগনি হায়নসু খঙহল্লম্মী। নিংথৌ মনাই ময়ামগী
 বা অদু তাবদা রাজকন্যা অদুনা সনাগী তেনবা অদুগী মনাক্তা চঙলক্সগা
 কল্লম্মী।

রাজকন্যা অদুগী মঠে অদু উবদা সনাগী তেনবা অদুনা হায়রক্স্মী,
 “করিগী কম্মি রাজকন্যা ? মাগুস্বা নিংথৌ মচা অমনা ঐবু তরায় তরায়না হেক
 ফাবা মতীক নন্তে। অদুনা হয়েং নিংথৌগী মচা অদুনা তেনবা ঐবু লৌবা
 লাকপা মতমদা নঙনা হায়য়, “ইনিংথৌনা করিগুস্বা অশেংবা নিংথৌ ওইরবদি
 সনাগী শজি ওনবা ওমফম থোকই। মরম অদুনা রাজকুমারী ঐগী ইমাঙদা
 সনাগী শজি ওনবীয়ু। করিগুস্বা ইনিংথৌনা সনাগী শজি ওনবা ওমদ্রবদি ঐগী
 তেনবা অসি পীবা ওমলোই হায়না পীরগনু।” সনাগী তেনবা অদুনা অসুন্না
 হায়রবদা রাজকুমারী অদুনা নেংঙাল্লগা নিংথৌগী মচা শারিবা মন্ত্রী মচা অদুনা
 মনাই মশেল ময়াম অমা পুরদুনা সনাগী তেনবা অদুবু পীয়ু হায়না হায়রবদা
 রাজকুমারী অদুনা হায়রক্স্মী, “ইনিংথৌ ইবুংঙোনা করিগুস্বা অশেংবা
 লৈবাক অমগী নিংথৌ ওইরবদি সনাগী শজি ওনবা ওমফম থোকই। মরম
 অদুনা রাজকুমারী ঐগী ইমাঙদা ইনিংথৌনা সনাগী শজি অমুজা ওনবিয়ু।
 ইনিংথৌনা করিগুস্বা সনাগী শজি ওন্দুনা রাজকুমারী ঐবু য়েংহনবিদ্রবদি ঐগী
 তেনবা অসি ইনিংথৌগী মফমদা পীবা ওমজরোই।” অসুন্না হায়না হায়রবদা
 নিংথৌগী মচা শারিবা মন্ত্রী মচা অদুনা, “রাজকুমারী, ঐনা করিগুস্বা সনাগী
 শজি ওল্লবদি নঙগী তেনবা অসি ঐঙোন্দা শোয়দনা পীগদ্রা ?” নিংথৌ শারিবা
 মন্ত্রী মচা অদুগী বা অদুদা রাজকুমারী অদুনা, “ইনিংথৌ ইবুংঙো ননাই
 রাজকুমারীনা ইনিংথৌদা ঐগী সনাগী তেনবা অসি শোয়দনা পীজগনি”
 হায়রে। নিংথৌ শারিবা মন্ত্রী মচানা “অদুদি রাজকুমারী, নিংথৌ ঐ সনাগী
 শজি ওল্লগে” হায়না নিংথৌ অদুনা রাজকুমারী অদুগী মমাঙমজুদা মহাকী
 হকচাং পোলাং অদু থনল্লদুনা ফজরবা সনাগী শজি অমা ওন্দুনা রাজকুমারী
 অদুগী মমাঙদা চোংলদুনা জগোই শারস্মী।

অসুন্না নিংথৌ মচা শারিবা মন্ত্রী মচা অদুনা সনাগী শজি ওন্দুনা লৈরিঙে

তজ্জা অসিদা অমুক নিংথৌগী মচানা ওনবা সনাগী তেনবা অদুগী মথবায়
অদুনা মহাকী অহাংবা হকচাং পোলাং অদুদা অমুক চঙদুনা অশেংবা নিংথৌ
মচা ওইনা থোরক্কুম্বী। মহাক্সা রাজকুমারী অদুবু পুদুনা মরৈবাক্সা হম্মজুনা
নিংথৌ ওইদুনা নুংঙাইনা পানখি। অদুগা মস্ত্রী মচা অদুদি মহাকী হকচাং
পোলাং অদু মানা ওসাই মৈ থাদোকচখিবদুনা মরম ওইরদুনা হনজিল্লকফম
লৈত্রদুনা সনাগী শজি ওন্দুনা জঙ্গলদা অদুমক লৈখি। ■

শামু অঙৌবগী মচানুপী

থায়না মমাঙউদা লুথ্রাবী অমা লৈরস্মী। মহাকী য়ুমগী অবাংদা শামু শঙ অমা লৈরস্মী। শামু শঙ অদুদগী শামু অঙৌবা অমনা লুথ্রাবী অদুগী শুমাঙদা নুংতিগী মথি হেক হেক ফায়রস্মী। লুথ্রাবী অদুনা শামু অঙৌবগী মথি অদু নুংতিগী শেংজবদুদা লাইগী নোংদম অমদগী লুথ্রাবী অদু মীরোল্লস্মী অমদি ফজরবী মচানুপী অমা পোক্লস্মী।

নোংমদি মচানুপী অদুনা চাউরক্লবা মতমদা মমাদা হংলস্মী, “ইমা ঐগী ইপা কনানো?” লুথ্রাবীদুনা, “ইবেস্মা নঙবু পোকপা নপাদি শামু অঙৌবনি। তু আদা শামুশঙ অমা লৈরিবা অসিদা লৈবনি।” মমাগী বা অদু তাবদা মচানুপী অদুনা শামু শঙ অদুদা মপা শামু অঙৌববু য়েংবা লাক্লস্মী।

শামু অঙৌবনা মচানুপী অদুবু উবদা শামু শঙদগী থোক্লজুনা মচানুপী অদুবু মনাতোন্না কোংলগা খোংনাং পাস্বী অমগী মথস্তা থাঙ্গৎতুনা থল্লস্মী। অদুগা মচানুপী অদুনা খোংনাং মথস্তা লৈরিঙে মতম অদুদা নিংথৌগী মচানুপা রাজকুমার অমা লস্বীদুদা লাক্লস্মী। মশক ফজরবী নুপী অদুবু উবদা নুংশিরস্মী। রাজকুমারনা মাবু লুহোংলসি হায়রস্মী। রাজকুমারনা হায়বা অদুদা নুপীদুশু য়ারস্মী। অদুবু লুহোংবা তারবদি মাদি নিংথৌগী মচা রাজকুমারনিবা বাজায় বেঙ্গুল য়াওদবা য়ারোই, বাজায় বেঙ্গুল লৌরুখিগে হায়না রাজকুমার অদুনা কোনুং তম্না চৎখিরস্মী।

রাজকুমার অদুনা বাজায় বেঙ্গুল লৌবা চৎখিঙে মতম অদুদা খুজুংদুদা

তাৰা পাণ্ডল নুপী অমনা মোৰোক ঈশিং চাইনবা শাউনগী পুন পুদুনা তুৱেন্দা
 ঈশিং শোকপা লাক্ৰম্মী। মহাক্কা ঈশিং শোকদবা মফম অদুদা ওসাইগী
 খোংনাং মখাদা লৈৱিৰী নুপীমচা অদুগী ফজৰবী মমি অদু তুৱেলগী
 ঈশিংদুদা তাৰা উৱম্মী। নুপীমচা অদুগী ফজৰবী মমিদু পাণ্ডল নুপী অদুনা
 ঈশিং শোকে নোহুবদা মহাক্কা মমি ওইৱবোই নীংদুনা “ঐগী ঈশক অসি
 ওহোৱা ফজৰেদা” খল্লদুনা হৱাও হৱাও ময়ুম তানা লাক্ৰম্মী।



শামু অঙৌবগী মচানুপীগী মমি তুৱেন্দা তাৰা

ময়ুম যৌৱগা মিংশেল পুথোক্ষুনা মাগী মশক অদু অমুক য়েংলম্মী।
 মিংশেল অদুদা তাৱিবা মহাক্কা অথীবা মশক অদু উবদা পাণ্ডল নুপী অদুনা
 মিংশেল অদু বাগ লাউনা থুগায়ৱল্লগা তুৱেল তল্লা লাক্ৰগা ঈশিং অদুদা মাগী
 মশক অদু অমুক য়েংলম্মী। থোদৌ অদু উবদা খোংনাং মখস্তা লৈৱিৰী
 নুপীমচা অদুনা নোক্কাইলদুনা খাঙবা ওমদ্ৰদুনা নোকথোক্ৰম্মী। অদুদগীদি পাণ্ডল
 নুপী অদুনা নুপীমচা অদু উৱদুনা, “হি! নঙ লৈবোইৱে” হায়দুনা “ইতা,

ঐখোয় অনী ওসিদগী ইতা শামরশি, খোংনাং মথক্তগী কুমথরকউ” হায়না হায়রবদা নুপীমচা অদুনা, “ইতা ঐদি খোংনাং মথক অসিদগী কুমথরক্তুনা ইতাগা ইতা শামবা য়াররোই। নিংখোংগী মচা রাজকুমার অমগা নতা ঐদি শুভ-বিবাহ তৌশি হায়নদুনা বাজায় বেঙ্গুল লৌবা সনা কোনুংদা চৎখি।” নুপীমচা অসিগী রাইহে অসি তাবদা পাঙল নুপী অদুনা লৌশিং অমা তৌরগা নুপীমচা অসি হাতোক্লগা ঐদুম রাজকুমার অদুগা শুভ-বিবাহ তৌরগে খন্দুনা “ফরে ফরে ইতা কুমথরকপা য়াদ্রবদি কুমথবীরক্লগনু। অদুবু কা মতপ অমমমতদি য়েমদুনা ঐখোয় অনী চামিন্নসি” হায়দুনা কা মতপ অমা ফিজিদগী লৌথোক্লগা “ইতা, সে— অমুক্তা লৌবীয়ু” হায়না লানবদা নুপীমচা অদুনা কা মতপ অদুবু খোংনাং মথক্তগী মখুৎনা লান্নগা লৌগে তৌবদা পাঙল নুপী অদুনা নুপীমচা অদুগী মখুৎ অদু পায়রগা শ্রো শ্রো লাক্সুনা চীংথদুনা নুপীমচা অদুবু তুরেন্দা ইহুদুনা হাংতোক্লম্মী অদুগা নুপীমচা অদুগী মথবায় অদুনা তুরেল অদুদা থম্বাল ওইনা হৌদুনা শাংখিরম্মী। অদুদগী পাঙল নুপী অদুনা নুপীমচা অদু শারদুনা খোংনাং মথক অদুদা কাদুনা লৈখিরম্মী।

অদুদগী অমুক ওসাইগী রাজকুমার অদুনা বাজায় বেঙ্গুল পুরদুনা মনাই মশল ময়ামগা লোয়ননা মফম অদুদা লাক্সম্মী। মফমদু রৌরগা পাঙল নুপী অদু উবদা রাজকুমার অদুনা ওক্লদুনা হংলম্মী, “ইবেম্মা, নঙবু ওশাইদি নশম ননাকা য়ান্না শাংনা নশক নতৌ য়ান্না ফজহৌবদায়নে।” পাঙল নুপীনা, “নিংখোংগী মচা ইবুংঙো নঙবু ওইজবদা ননাই নুপীগী শক অসি নুংশাগী মৈশানা য়ৈশিন্দুনা থিঝিন্ত্রিবনি।” পাঙল নুপী অসিগী হৈশিংবা শেমজিন শাজিনবা বা অসিবু নিংখোং মচা অদুনা চুম্ববোই নীংদুনা “ফরে ফরে অদু ওইরবদি” হায়দুনা শুভ-বিবাহ তৌদুনা পাঙল নুপী অদুবু সনা কোনুংদা পুখি।

অহিংদা রাজকুমার অদুগী মমঙদা ওসাইগী নুপীমচা অদু লাক্সুনা অসুন্না

অমুক হায়রম্মী, “নিংথৌগী মচা ইবুংঙো রাজকুমার নঙদি পাঙল নুপী অমবু নুপীমচা কন্যা ঐনি খন্দুনা শুভ-বিবাহ তৌরবোইরে। ঐদি ঙসাই ইবুংঙোনা বাজায় বেঙ্গুল লৌবা চংখিঙে মতম অদুদা ননাজ্ঞা ঐ শানা লৈরিবা পাঙল নুপী অদুনা কা মতপ অমমম লান্নশি হায়না লান্নবদা ইখুং লাক্সা শ্রো শ্রো চীংথদুনা তুরেন্দা ইছদুনা হাংলমদুনা ঐগী থবায়না থম্বাল ওইনা শাংলে। হয়েংগী নুমিস্তা ঐবু হেঙ্কগা নুমিৎ তরেৎনি কনা খঙহন্দনা কা অমদা থোঙ লোনশিন্দুনা থম্বীয়ু। নুমিৎ তরেৎনি শূরবা মতমদা ঐ অমুক মী ওল্লকে” হায়রম্মগা নুপীমচা অদু খাই মাঙখিবোইরে। মসিদগী রাজকুমার অদুসু মীংকপ খঙথোক থোঙ্কুনা, “করিনো? ঙসিগী মঙ অসিদি” হায়দুনা মনাই শজিকলোই অমগা তুরেল তপ্পা লাক্সম্মী। তুরেল যৌরগা নিংথৌ মচা রাজকুমার অদুনা মনাই শজিকলোই অদুদা থম্বাল অদুবু হেকলকউ হায়না হায়রম্মী। মনাই শজিকলোই অদুনা থম্বাল অদুবু হেকে তৌবদা থম্বাল অদু কোয়চেন কোয়চেন চেল্লম্মী। থৌদৌ অদু উবদা নিংথৌগী মচা রাজকুমার অদুনা ঐ হেকতা হেঙ্কগে হায়দুনা তুরেন্দা কুমথরকপা মতমদা থম্বাল অদু ইরেন তপ্পা তপ্পা চঙশিল্লিঙ্কুনা রাজকুমার অদুনা থম্বাল অদু হেঙ্কগা কনা খঙহন্দনা কা অমদা থোঙ লোনশিন্দুনা নুমিৎ তরেৎনি থম্মম্মী। নুমিৎ তরেৎনি শুবগী অমুক অদুদা রাজকুমার অদুনা কা অদু থোঙ হাংদোকউবা মতমদা থম্বাল অদুগী মছস্তা ফজরবী নুপীমচা অদু ওইনা লৈরম্মী। নুপীমচা অদুনা নিংথৌগী মচা অদুদা খুবুমজদুনা পাঙল নুপী অদুনা মহাকপু হাংখিবগী বারী পুন্নমক তল্লম্মী। বারী অদু তাবদগী পাঙল নুপী অদুবু রাজকুমার অদুনা তাহোকখিরম্মী।

মতৌ অশুপ্পা রাজকুমার অদুগা শামু অঙৌবগী মচানুপী অদুগা মতম কুইনা নুংঙাইনা পানখিরম্মী। ■

বারী লেইহৌদবগী বারী

থায়না মমাঙউদা নিংথৌ অমা লৈরম্মী। নোংমা নুমিং অমদা নিংথৌ অদুনা মনাই মশল ময়াম অমা পুদুনা দেশ কোয়বা চংলম্মী। নিংথৌ মনাই লায়রবা অমদি মহারু দেশ কোয়বা চংপদা হোরেন মানা তুমনীংলবা কান্দা চারুনবা হায়দুনা মাগী নুপীনা হৈতুপ খরা হাপ্লুম্মী।

নিংথৌদুনা মনাই মশল ময়াম অদুগা লোয়ননা দেশ অমগী জঙ্গল অমদা থুংলম্মী। জঙ্গল অদুদা অহিং অদুমদি পল্লসি হায়দুনা মথোয় লোয়নমক জঙ্গল অদুদা পল্লম্মী। অদুগা নিংথৌ অদুনা মনাইশিং অদুদা হায়রুম্মী, “ইনাইশা ওসিদি ঐ নখোয়দা ফুঙ্গা বারী অমা লীবীগে” হায়দুনা বারী অমা লীবা হৌরুম্মী।

“থায়না থায়না মমাঙউদা লৈবাক অমদা নিংথৌ অমা পাল্লম্মী। নিংথৌ অদুগী মমিংদি...” অসি হায়রগা “ইনাইশা মখাদি কোম্মা লীরগে ঐ য়ান্না তুমনীংলে” হায়দুনা নিংথৌ অদু ইশি শিনা নাখোজুনা তুমথোকখিরম্মী। অদুদগী মনাই ময়াম অদুসু নিংথৌদুনা তুমন্তবদা মথোয়সু লমশাং লাকপগী বারদুনা মথং মথং তুমথনখিরম্মী। অদুগা ওসাইগী হৈতুপ পুরকপা মনাই অদুদি মাগী নুপীনা হাপ্লকপা হৈতুপ অদু চারদুনা অসুম তুমদনা লৈরম্মী।

অদুগা নাকল অমদনা অমুক লমদুদা লৈরিবা লাই ময়ামদুনা নিংথৌ অদুনা মনাই-মশল ময়াম অদুদা ফুঙ্গা বারী অমা লীবীগে হায়বা অদুদা মথোয়সু বারী তাশি হায়না হায়নদুনা উনা অমগা লাই অমগা উশা অমগা লাই অমগা

পা পাদুনা বারী তাগদৌরিবনি হায়দুনা ঙাইদুনা লৈরম্মী। অসুম অসুম ঙাইবদা নিংখো অদুনা বারী অদু লীবা কৌবা লৈরক্তুবদা লাই খরনা হায়রকই “চৎলসি বারী লীদ্রে। মখোয় লোইনা তুমত্রে।”

বা অসি তাবদা চক্রি ফস্তবা লাই অমনা, “ঐ ফুস্তা বারী তানি হায়না লাক্সগা তাদনা হল্পগদ্রা? ঐদি বারী তাহৌখিনি হনখিরোই।”

লাই খরনা অমুক, “হোরেন ঙাইখৈ ঙাইরগা লীরক্তুবদি।”

লাই অমনা, “লীদ লীদসনু ঐ তৌগে।”

লাই খরনা, “ইস নঙনা করি তৌবা ঙমগদৌরিবা?”

লাই অমনা, “হেরা ঐনা ঙম্বা শক্তি লৈদা, তৌগে মানা বারী লীবা মপুং ফাদনা তুমনিংঙি হায়দুনা হেস্তা তুমথোকখিবা যাবা? হয়েং ইনুং তৈনা ঙাল্পগা মানা খোঙশাল্পকপা মতমদা মানা তোংইবা শগোল মথক অদুদা ঐনা তোংইবা উ অসিনা তুহল্পগা মহাকপু হেক হাৎলগা লোইরেদনা।”

লাই খরনা অমুক, “মদুদা করিঙম্বা শিহৌদবা থোক্সবদি কমদৌবা?”

লাই অমনা, “তুরেল মথক্তা শারিবা থোং লানবা হেক লোয়দ্রিঙৈদা থোং অদু থুদেব্লগা মখোয় পুন্সপ পুন্স লোয়নমক অমুস্তদা হাৎকনি।”

লাই খরনা, “মদুদসু অমুক শিহৌদবা তারবদি?”

লাই অমনা, “মদুদসু শিহৌদবা তারবদি মাগী সনথোং যৌবদা সনথোংদু নীংখায়হল্পগা হাৎকনি।”

লাই খরনা, “মদুদসু শিহৌদ্রবদি?”

লাই অমনা, “মদুদসু শিহৌদ্রবদি মাগী চাক্সুদা হু হাল্পগা হাৎকনি।”

লাই খরনা, “চাক্সু মানা চাদ্রবদি?”

লাই অমনা “অদুদি মা হিংগনি, অদুগা করিঙম্বা ঐনা নখোয়দা হায়রিবা বাশিং অসি কনাঙম্বা তাহৌবা যাওদুনা বারী অসি হেক মী অমদা লীরবদি

বারী লীরিবা মী অদু বারী লীবা হেক লোইবদা মহাক নুং ওনগনি।”

লাই খরনা, “নুং ওল্লবা মী অদু তাইবং মী ওনবা য়াররোইল্লা ?”

লাই অমনা, “য়াগনি।”

লাই খরনা, “অদুদি করম তৌরগা ওনগনি?”

লাই অমনা, “নুং অদুগী মথস্তা বারী তাখিবা মী অদুনা মাগী খুদোম্বীদগী
ঈ খরা লৌরগা নমগনি। অদুগা নুং অদু মী ওল্লকনি।”

অসুন্না লাইয়ান্না শামরিবা বারীশিং অসি নিংথৌ মনাই হৈতুপ পুরকপা
অদুনা হৈতুপ চানা চানা লোইনা তাহৌরম্বী।

নোংঙাল্লগা নিংথৌ অদুনা মথোয় অমুক খোঙশামবা যাত্রা তৌরসি হায়না
হায়রকপা মতমদা নিংথৌ মনাই হৈতুপ চাবনা হায়রম্বী, “ইনিংথৌ ইবুংঙো
ঙসিদগী চৎকদৌরিবা খোঙচৎ খুদিংমস্তা ইনিংথৌনা ননাই ঐথোয় খায়গী
মাঙ থানা চৎপিয়ু। অদুগা ননাই ঐহাক্সা ইনিংথৌ ‘ম্বা’ হায়না লাউজরকপা
মফম খুদিংমস্তা ইনিংথৌনা ইনিংথৌগী শগোলদু খুরূপ থাদুনা ওমজবিদা
য়াঙনা থৌবিয়ু। মদুনা ঐথোয়গী খোঙচৎসিগী মঙ্গল ওইগনি।” নিংথৌ অদুনা
ঐথোয়গী খোঙচৎসিগী অফবা মঙ্গল ওইগদবা ওইরবদি ফরে ফরে ঐ পুন্নমকী
মাঙ থারগে হায়না নিংথৌ অদুনা মনাই মশল ময়াম অদুগী মমাঙ থানা
লেপ্নম্বী। অদুগা মনাই হৈতুপ চাবনা “ইনিংথৌ ম্বা” হায়দুনা লাউরকপা
মতমদা শগোলদু ওমজবী থাদুনা থৌরম্বী। নিংথৌনা শগোল হেক থৌবা
হৌবদা পামেল উজাউ অমা শগোল মমৈদা খেস্তে হায়বদা থোক্সা বোব লাউনা
তুথরক্সম্বী। নিংথৌদু শিনিংচিংতা মনাই মশল ময়াম অদুগা মফম অদুদগী
নাহৌজুনা অতোপ্পা দেশ অমা যৌনবা লাক্সম্বী।

দেশ অদুদা মতম খরা লৈরবা মতুংদা নিংথৌ অদুনা সনা কোনুংদা হল্পসি
হায়দুনা মনাই মশল ময়াম অদুগা দেশ অদুদগী হল্পকপদা তুংরেল অমগী

থোংজাউ অমগী মনাক য়ৌরক্স্মী। থোংজাউ অদু লাল্লমদাই মতমদা
 নিংথৌ মনাই হৈতুপ চাবনা “ইনিংথৌ ঞ্চা” হায়না কন্মা লাউরক্স্মী। মদুদা
 নিংথৌ অদুনা মনাই মশলশিংদুগা লোয়ননা শগোল খুরূপ থাদুনা ঙমজবিদা
 য়াঙনা থৌখিরন্মী। মথোয়না থোংদু লানবা হেক লোইবদা থোংদু নীংখায়দুনা
 তেঙ্ক্স্মী। অসুন্না নিংথৌদুনা দেশ কোয়বা লোইরদুনা মনাই মশল ময়ামদুগা
 লোয়ননা সনা শঙ্গাই তন্না লাকপনা সনথোঙ মনাক য়ৌরক্স্মী। সনথোঙদু
 হেক য়ৌরকপগা নিংথৌগী মনাই হৈতুপ চাবনা “ইনিংথৌ ঞ্চা” হায়না ঙমজবী
 থাদুনা কন্মা লাউরক্স্মী। মদুদা নিংথৌ অদুনা শগোল অদু খুরূপ থাদুনা
 থৌরন্মী অমসুং নিংথৌ অদুনা সনথোঙদু হেক লাহোকপগা সনথোঙদু গ্রোঙ
 লাউনা নীংখায়রক্স্মী।

নিংথৌনা সনা শঙ্গাই হেক য়ৌরকপদা মহারণীশিংনা তরা লুকলেন
 লাঙদুনা তরা লুক পুথোক্কপদা— নিংথৌনা তরা লুকলেন অদু হেক চাগে
 তৌরকপ মতমদা মনাই হৈতুপ চাবনা নিংথৌগী লুকলেন অদু শং হেক
 চিংথোক্তুনা চারন্মী। মদুদা নিংথৌনা শাউবনা মৈ হৌরদুনা মনাই হৈতুপ
 চাববু খুদক অদুদা অঙাং ওনহল্লগনি হায়না হায়রক্স্মী। মনিংথৌগী বা অসি
 তাবদা নিংথৌ মনাই হৈতুপ চাবনা, “ইনিংথৌ ইবুংঙো ননাইনা অঙাং
 ওনদ্রিঙেগী মমাঙশিদা ইনিংথৌদা বারী অমত্তংদি লীজরমগে।” নিংথৌনা
 লীযু করি বারীনো হায়রন্মী। মনাই হৈতুপ চাবনা, “ইনিংথৌ ইবুংঙো
 ননাইনা বারী লীবা হৌদ্রিঙেদা ইনিংথৌনা বাশক অমত্তংদি শকপীযু” হায়না
 খুরূমজরন্মী। হৈতুপ চাবগী বাসি তাবদা নিংথৌনা, “করিগীদমত্তা
 বাশকদৌরিবনো” হায়না হংলন্মী। হৈতুপ চাবনা, “ইনিংথৌ ইবুংঙো
 ননাইনা ওসি লীজগদৌরিবা বারী অসি অচন্না বারী নস্তে। বারী অসি
 হেক লীবা লোইবদা ননাইদি নুং ওনস্ত্রগদবনি।” নিংথৌনা, “আঃ করন্না

ওনগদৌরিবানো ?” হৈতুপ চাবা মনাইনা, “ইনিংথৌ ইবুংঙো ননাইনা লাইগী
 খুদম অমা ফংজবনা ইনিংথৌদা হায়জবনি” হায়না হায়জবদা নিংথৌদুনা,
 “ফরে-ফরে অদু ওইরবদি শকুগে নঙগী বাশকু— “সৈত্য, সৈত্যনা সাক্ষি
 ওইরসনু নঙনা হায়রিমথৈ নিংথৌ ঐনা য়ারগে, লীরো লীরো নঙগী বারীদু।”
 অসুম হায়না হায়বিবদা নিংথৌ মনাই হৈতুপ চাবনা, “ইনিংথৌ ইবুংঙো
 ননাইনা লীগদৌরিবা বারী অসি লোয়বদা, ননাইনা নুং ওনজবদা ইনিংথৌগী
 খুদোম্বীদগী ঈ খরা লৌরগা নুং ওনজবদা ননাই ঐঙোন্দা খরা নম্বীরকউ।”




নুং ওনজবদা মনাইদা নিংথৌনা খুদোম্বী ককুনা ঈ অদুনা
 নুংদুদা তৈবিনবা তৌবা

নিংথৌনা, “হোয়-হোয় নম্বীরকুগে” হায়না নিংথৌনা হায়বিবকুদা মনাই
 হৈতুপ চাবনা, “অদু ওইরবদি ইনিংথৌ ইবুংঙো ননাই বারী লীবা হৌরগে”
 হায়না বারী লীবা হৌরকুম্বী।” মনাই হৈতুপ চাবনা নহাল থোকখিবা খৌদোক
 ময়াম অদু নিংথৌগি মফমদা শুগায়না লীরুম্বী। বারী লীবা লৌইরবা মতমদা
 মনাই হৈতুপ চাবদো খুদক অদুদা নুং ওনজবদা।

ধৌদোক অসি উবদা নিংথৌ অদু পেন্দবা অমদি নুংঙাইতবনা খম
থেংলদুনা খুদক্তা ইমুংদগী থাঙশাং অমা লৌরুগা মাগী খুদোস্বী অদু
ককৎৎতুনা মদুদগী তারুপা ঈ অদুনা নুং অদুগী মথক্তা নস্বীরস্বী। অদুদগী
নুং অদু খুদক অদুমক্তদা মী ওল্লক্রস্বী।

মতৌ অসুন্না নিংথৌ মনাই হৈতুপ চাবনা মী অমুক ওল্লক্রবদা নিংথৌ
অদুনা মাগী শিগদবা মথায় অদু কনবিবগীদমক্তা মনাই হৈতুপ চাবদা মাগী
লৈবাক তথায় অমা পীদুনা সনা লুপা ফৌগে লনগৈ ময়াম অমা পীদুনা
লায়রবা মনাই হৈতুপ চাববু অনীশুবা নিংথৌ অমশুম লৈবাক অদুদা য়ান্না
নুংঙাইনা মাগী নুপী লায়রবী অদুগা লোয়ননা লৈমীমহনখি। ■

কতন



নিংখোনা কতনদা সনা নুপা লনখুম পীবা

থায়না মমাঙউদা লুখাবী অমগী যান্না তনবা মচানুপা অমা লৈরম্মী।
মহাকী মচানুপা অদু যান্না তনমনবদগী লৈকায় অদুদা লৈবা মীশিংনা মাঝু
“লুখাবী মচা কতন”, “লুখাবী মচা কতন” হায়রগা অদুম খঙনরম্মী।

নোংমদি কতনগী মমা লুখাবী অদুনা মচাগী অতনবা অদু মৌ অমা থিরগা
খরা ফগদ্রা খন্দুনা কৈরোয় লৈকায়দুনা হায়জ-চৎচা তৌদুনা মচাগী নুপী অমা
থিবিরম্মী। অসুন্না মমা মচা মখোয় অহুম মতম খরা লৈমিন্নরবা মতুদো কতনগী
মমা লুখাবী অদু লাইগী খুয়া তানথিরম্মী। অদুগা কতনগী নুপী অদুনা মচা

অমত্তা পোক্তবদগী কতনগীদমত্তা মানা নুপী অমা অমুক হায়নদুনা লৌবিরম্মী।

নোংমগী নুমিৎ অমদা কতনগী নুপী অনীদুনা হায়রম্মী, “ঙসিদি য়েনশাং অহাউবা অমা থোংজগে লৈপুং য়াকাবা লাইগুরু অহল মরক ফম্বা য়াওবীরু” হায়দুনা নুপী অনী অদুনা কতনদা শরেঙ অমা থোংলগা পীজরম্মী। কতম্মা শরেং থোংবা অদু হাউনা চারগা ফিজাও লৈরুম অমা ইন্নগা থোরকপদা লৈপুঙ ফম্বিবা মীয়াম অদুনা, “য়েংউনহৈ! ঙসিদি লুত্সাবী মচা অসি লৈপুঙ ফম্বা থোরক্লে। কদায়দা ফমগে য়েংশি” হায়দুনা খুবাক খুরদুনা নোকুরম্মী। মদুদা কতম্মা লৈপুঙ ফম্বা হায়বা অসিদি মীরা মীপাউ ঙাঙনবগী ফম্বনি, করি তৌরুগনো, মীরা মীপাউ ঙাঙনববু বানী হায়দুনা ময়াম অদুদগী খরা লাপনা ফলম্মী।

অসোমদনা অমুক কমদৌরি হায়বদা কতনগী নুপী অনী অদুনা মখেয়গী নুপা অদু লৈপুঙ ফম্বা য়াউরবনিনা তনবা খরা ফরুগনি খন্দুনা নুংঙাইজৈ। নুপী অনী অদুনা মখেয়গী নুপাদা নুংতিগী লৈপুঙ ফম্বা খরা ঙাইহাক-ঙাইহাক চৎপীয়ু হায়বদগী কতননা নুমিৎ মরিনি মঙানিদি লৈপুঙ ফম্বা চৎলম্মী। অদুগা নোংমগী নুমিৎ অমদা কতম্মা অমুক হায়রম্মী, “ঙসিদি নহালগী অদুমাইনা শরেঙ অমত্তা হাউনা থোংলগা চাশি।” বাসি তাবদা মাগী নুপী অহম্মা কৈথেন্দগী শরেঙ অমা লৈরুরগা অতোনবীবু থোংহন্দুনা পীজরম্মী। শরেঙ থোংবা চারগা কতম্মা লৈপুঙ ফম্বা য়াওব্রা য়াওদে, চৎতে, লৈকুং লৈরাই অমদা মাগী লৈরুম অদু ইনশিল্লগা তুমীন ফমদুনা লৈরম্মী। মসিদগী অমুক করি তৌরে হায়ববু কতম্মা ফম্বিবা লৈকুং লৈরাই অদুগী মনাস্তা হঙেই মপু মনাই অনীখক বারী শানবা তারম্মী। হঙেই অমোম্মা, “ইবুংঙো নঙনদি নোং চুরকনি হায়। হৌজিক ঐখোয়গী লৈবাক অসি কয়া য়ান্না বানক্লে; নোং চুরকদুনা। কুম থাসু শুজিল্লক্লে। হৌজিক করম তৌগনি?” হংবদা হঙেই

লাবনা, “চুরকনি করিমতা বাগনু। ঙসিদগী নুমিং মঙানি হেক শুবদা ঈশিংনা পীক থল্লনি। ননীং তম্মো, মদুদা গ্রো গ্রো খোংলো” হায়না হঙোই অনী বারী শামরিবা অদু তারগা কতন্না নুমিং তারজুনা ময়ুমদা চঙলকপা মতমদা কেগে যাংদৌ শোরোক পাবলথক্তা শগোল পাউ লাউরকই, “দেশ অসিদা লৈরিবা অখঙ অহৈ পুম্মক মপু সনা কোনুংদা কারক্লগা লৈবাক অসিদা ঈকং থোজুনা প্রজা মীয়ান্না অরাবা তারিবা অসিবু কোকহনবা ঙম্বা নুপা, নুপী অদুদা নিংথৌনা চেংগে ফৌগে সনা লুপা মনা পীয়ু হায়বতা পীগনি” হায়না সগোল পাউ লাউরকপা অদুবু কতন্না “মীচিনথি মীরা মীপাউনি” হায়না বা ওইনা তারমদে। অদুগা কতনগী নুপী অনী অদুদি বা ওইনা পুক্রিং চঙনা তারদুনা কতনদা তল্লম্মী। অদুদা কতন্না মাগী নুপী অনীদুদা শাওনা চৈরম্মী, “তুমীন লৈয়ু মীরা মীপাউ পুশিল্লক্লগা বা ওইনা ঙাঙগনু।” কতনগী বা অদু তাবদা নুপী অনী অদুনা, “ইবুংঙো মীরা মীপাউ নন্তে দেশ অসি নোং চুদ্রদুনা কয়া বানরে” হায়না নুপী অনী অদুনা হায়রম্মী। কতন্না, “ফরে অদুদি তরা চাকঙন থোংউ, তরা চাক চারগা ঙসিদি চেংগে লনগে, সনা লুপা পুম্মক নিংথৌদগী লৌরুরগে। অতনবা ঐগীসু লাইনা তমই।” বা অসি তাবদা মাগী নুপী অতোনবী অদুনা, “ইবুংঙো লৈবাক অসিদা নোং চুদ্রিবা অসিগী মরমবু খঙবিরা?” কতন্না, “খঙলবসু থিরল্লু, খঙদ্রবসু থিরল্লু।” অতোনবী নুপী অদুনা করিনোনে হায়রিসিবু হায়রম্মগা তরা মথেল লাংদুনা মথোয় অহম্ব তরা চাক চারম্মী। কতন্না তরা চাক চারগা মাগী লৈরুম্ব অমনবদু ইনশিল্লগা সনা কোনুং কাথিরম্মী। সনা কোনুং যৌবদা নিংথৌগী অঙম্ব অথৌ মন্ত্রী প্রজা মীয়াম পুম্মক্লগা, “করম্মো? ঙসিদি লুপ্তাবী মচা কতন সনা কোনুং কারকই, মাগী ফিভমসিদি নিংথৌ য়ায়োক্লবা য়ারোই। দোলাই পাম্ববা নখোয়না মতাইদা থৈজিল্লু” হায়রকপদগী দোলাই পাবনা লুপ্তাবী মচা কতনবু মতাই অমদা

ফমফম অমা পীদুনা থৈজিনত্বে। অদুগা কতমা সনা কোনুং কারকপা অদুদা
লৈরঙ্গীবা পাত্র মন্ত্রী প্রজা মীয়াম অদুনা ঙসিবু করি থোক্লগবা হায়না বানত্বে।

মসিগী মতুংদদি নিংথৌনা, “ঙসি তিল্লিবা পাত্র, মন্ত্রী, প্রজা, মীয়াম
অসিদগী অখঙ-অহৈ যাওরবদি লৈবাক অসি করম্মা মতমদা নোং চুগনি হায়বা
অদু তাকপিয়ু”। নিংথৌগী বা অসিদা তিল্লিবা অঙম-অথৌ পাত্র, মন্ত্রী, প্রজা
মীয়াম পুন্নমক কনা অমতা খঙই হায়রক্লে। খঙদে, খঙদে - খঙই কৌবদা
কনামতা খুন্নরক্লেবা কান্দুদা লুথ্রাবী মচা কতমা, “ফরে হন্দকী ফৌগৈ, লনগৈ
সনা, লুপা ময়াম অসিদি এগী ওইয়ু তমথবোইরে” খন্দুনা লুথ্রাবী মচা কতমা
পোনবোন হৌগৎলম্মী। মানা হৌগৎলকপা উবদা তিল্লিম্বা মীয়াম অদুনা,
“ফমথৌ, ফমথৌ” হায়রকই। কতমা, “হৌজিক কনা অমত্তনা খঙদ্রবা
নৎত্রো?” হায়না হংলম্মী। ময়াম পুন্নমক্কা, “খঙদ্রে, খঙদ্রে”। কতমা, “অদুদি
ঐ সনা চরন্দা হঙ্গৎলগে”। মীয়াম্মা নঙ খঙত্রা?, কতমা, “হোয়-হোয় অখঙবা
খরা তমজগে” হায়রগা হৌগৎলকইবনি। মীয়াম্মা লম্মী ময়াম লাওনা ফাংলি।
লুথ্রাবী মচা কতমা ঙসাইগী হঙোই মপু মনাইনা হায়নখিবা বা অদুনা ওজা
ওইরদুনা করিগুম্মা লাম্ববসু অঙাং ওল্লগে, চুন্নবসু হিংলগে শিবা হিংবা হায়বা
অসিদি ঐনা তম্মা ঙম্মা নত্তে মপু মাগী থৌশীমি খল্লদুনা লুথ্রাবী মচা কতমা
হায়রকই, “ইনিংথৌ ইবুংঙো ননাই কতমা সনা খুয়া খাদা খুরুমজরি। লৈবাক
অসিদা ঙ্গকং থোক্লিবা অসিগী মরমদা সনা পুক্রিং করিমত্তা বাবীগনু। ঙসিদগী
নুম্মিং নুম্মিং মঙানি শুবদা লৈবাক অসিদা নোং চুরগনি।” নিংথৌনা, “চুদ্রবদি
কতন।” কতমা, “চুদ্রবদি ইনিংথৌ ননাই কতনবু অঙাং ওলহনবিয়ু। অদুগা
করিগুম্মা নোং চুবা থোক্লবদি ননাই কতনদা শ্রীযুৎনা সনা লনগৈ, লুপা লনগৈ
পীবিয়ু” অসি হায়রঙ্গগা কতন ময়ুম মায়কৈ পাংলক্লেমই। অদুগা প্রজা মীয়াম
পাত্র, মন্ত্রী, অঙম-অথৌ পুন্নমক অদুসু ঙসিদগী মঙানি শুবা নুমিত্তা লুথ্রাবী

মচা কতনগী চাংয়েং য়েংবা হায়বদু মঙায়রে হায়দুনা ময়ুম ময়ুমদা হন্নখিরম্মী।

সোমদনা মাগী নুপী অনীদুনা কতন্না সনা, লুপা, ফৌগে, চেংগে পুরক্কাগা নুংঙাইরগনি হায়দুনা কতনবু ঙাইদুনা লৈরম্মী। কতন্না ময়ুম হেক চঙলকপদা নুপী অনী অদুনা, “ঙসাইদি ফৌগে, চেংগে, সনা, লুপা পুরক্কাগনি হায়রমবদাই” হায়না হায়বা লোইজ্রিঙেদা কতন্না, “কদায়দৈনো, তুমীন লৈয়ু নখোয়না খঙবা নস্তে। নুংতিগী ঐ সনা কোনুং কারগদবনি” হায়না নুপী অনীদুনা চৈরম্মী। অসুন্না হৌখিবনা নুমিৎ মঙানি শুবা নুমিত্তুগী অয়ুক্তগী নোংনা জ্ঞান মাঙবমখে চুরক্তুনা কতন্না লৈরিবা লৈবাক অদু ঈশিংনা পুমথুম থুন্নম্মী। নিংখৌনা পাত্র, মস্ত্রীগী মী থারক্তুনা লুত্রাবী মচা কতনবু কৌখৎলম্মী। অদুগা নিংখৌনা, “নুংঙাইরে হৌজিক্তি কতন নহাক্কী নবাহৈ নখোন তারগা নিংখৌ ঐনা পুক্রিং পেন্না লৈবগুম নঙসু লৈনবা অপাস্বা ফম অমত্তং অদুক থন্নু” হায়রম্মী। মদুদা লুত্রাবী মচা কতন্না, “ইনিংখৌ ইবুংঙো ননাই কতন ফম পামজদে। ননাইনা পামজবদি ফৌগে, চেংগে, সনা, লুপা লনগে থুমগৈনি” হায়না থুন্নম্মী। নিংখৌনা, “মদুগী মথক্তা অপাস্বা অমগসু খনজৌ।” কতন্না, “ইনিংখৌ ইবুংঙো ননাই কতনগীদি খনজরিবা হায়জরিবা অসিনা অরেগ্ননি অতৈ অমা খনবা লৈজদে।” কতনগী বা অসি তাবদা নিংখৌনা, “ফরে অদুদি কনা কনা লৈ? কতনগী ময়ুমদা ফৌগে, চেংগে, সনা, লুপা লনগে থুমগৈশিং অসি থিল্লুচো” হায়দুনা মনায় ময়াম থারক্তুনা লুত্রাবী মচা কতমগী ময়ুমদা চেংগে, ফৌগে, সনা, লুপা লন-থুমনচিংবা কয়া থিল্লুক্কাম্মী। অসুন্না মতম খরা লৈরবা মতুৎদা নিংখৌনা অমুক কৌখৎলগা কতনদা মস্ত্রী ফম অমা পীরম্মী। মতোঃ অসুন্না কতন্দু য়ান্না নুংঙাইনা পানখিরম্মী। ■

হাওশি

থায়না মমাঙঙৈদা হাওশি কোবী নীপীমচা অমখক লৈরম্মী। মহাক অসি মমা পোক্তবীনা য়োক্লম্মী। নোংমদি হাওশিবু পোকপা মপানা মচানুপীগী থাজ-য়োনজবদা হাপনবনি হায়দনা তওং অমা তমং অমা অরান্না মফমদা শীংউগে হায়দনা শীংবা চৎখিরম্মী।

হাওশি পোকপনা তওং তমং শীংবা চৎখিঙৈদা নোংমা হাওশিগী মমাম্বী ময়ান্না হাওশিগী ময়ুমদা লাক্চুনা হায়রম্মী, “ইতা হাওসি, হয়েংদি ঐখোয় ময়াম কাং শান্নবা চৎসি।” হাওশিনা, “ইতাশা ঐহক্তি ইমাতোন্না য়াদ্রবদি ঐনা হেস্তা য়াওজগে হায়বা ওমদবনিনা ইমাতোন তুরেল মপান্দা ফি শুরিবনি ইমাতোন্দা অমুক্তা হায়বিরম্মু।” হাওশিগী বা অসি তাবদা মমাম্বীশিং অদুনা তুরেল মপান্দা চত্চুনা হাওশিগী মমাতোন্দা হায়রম্মী, “ইমাতোন, ইতা হাওশিগা হয়েংদি ঐখোয় ময়াম কাং শান্নমিন্নগে।” মমাতোন্না, “শান্নমিন্নৌ ইচাশা।” মমাতোনগী বা অসি তাবদা মমাম্বীশিং অদুনা হাওশিগী মনাক্তা অমুক লাক্চুনা হায়রম্মী, “ইতা হয়েং ওস্তা লাক্চুকো।” হাওশিনা, “ফরে ফরে ইতাশা অদুদি ঐ হয়েং ওস্তা লাক্চুগে” হায়দুনা লৈহৌই।

মমাতোন্না ফি শুরুবা কারকপদা হাওশিনা চাক থোংলগে খন্দুনা, “ইমাতোন করি য়েঞ্জং থোংউগে” হায়না হংজরম্মী। মমাতোন্না, “সছি য়েনবুম থোংউ।” হাওশিনা সছি য়েনবুম থোংদুনা চাক লোয়রবদা, “ইমাতোন চাক লোয়রে চারসি” হায়রম্মী। মমাতোন্না চাকলুক মপান্দা পরপ-পরপ চঙশিন্নুক্কা

য়েজ্জাং অদুদা মমিৎ শংত্রিক য়েংলগা, “হাওশি, করি করি য়েজ্জাংনো নঙনা থোংইবসিদি?” হাওশিনা, “ইমাতোন সছি য়েনবুম্নী, ইমাতোন্না ওসাই থোংঙু হায়বদুনী।” হাওশিগী বা অসি তাবদা মমাতোন্না, “করি ঐনা ওসাই তুরেল খোঙবাল থোংউ হায়গৈ হায়রগা” হায়দুনা হাওশিগী মরায়বজ্জুদা খোঙপাক্কা কাওরম্মী।

নোঙাল্লগা অমুক হাওশিনা, “ইমাতোন, ওসিদি করি য়েজ্জাং থোংউগে? ওরাঙসু ইমাতোন্না সছি য়েনবুম থোংউ হায়দনা সছি য়েনবুম থোংলগা ইমাতোন্না চাক চারমদইদা ঐনা তুরেল খোঙবাল থোংঙু হায়রগা সছি য়েনবুম থোংঙী হায়দনা লাইবক্তা খোঙপাক্কা কাওবী। অদুনা ওসিদি মূমা তাকসিয়ুকো য়েজ্জাংসে ইমাতোন।” মমাতোন্না, “ওসিদি তুরেল খোঙবাল হেক থোংউ।” হাওশিনা তুরেল খোঙবাল থোংদুনা চাক লোয়রবদা, “হো ইমাতোন, চাক লোয়রে চারসে” হায়না হায়ম্মী। মমাতোন্না ওসিসু ওরাংগুন্না চঙলজ্জুনা য়েজ্জাং অদুদা মমিৎ শংত্রিক য়েংলগা, “নঙবু ঐনা তুরেল খোঙবাল থোংউ হায়রা, সছি য়েনবুম থোংউ হায়রগা” হায়দনা হাওশিগী লবাই কোয়রেনথক্তা য়োৎকী খাবৈ চীন্নায়বীনা শেং-শেং হেক থাবদা ঈনা ওরো-ওরো থোজ্জুনা হাওশিদু মপাগী ফমজাউদা কপ্প-কপ্পদুনা চৎখিরম্মী।

অদুদগীদি হাওশিগী মমাম্মবীশিং অদুনা, “ইতা হাওশিদু ওরাংদি কাং শাম্বা ওস্তা লাক্কা হায়হৌবনি অদুগা হৌজিক ফাওবা লাক্কা অসিবু করি তৌরবজাংনো, ঐখোয় ময়াম চংলগা য়েংলুসি” হায়দুনা মমাম্মবীশিংদু হাওশিগী ময়ুমদা লাক্কা। অদুগা মমাতোন্না, “ইমাতোন, ইতা হাওশিদি কাং শাম্বা লাক্কাবদি কৈদৌরে?”, মমাতোন্না, “ওশায়দগী কাং শাম্বা চংলুচো য়াদে মপাগী ফমজাওদা তুমইবনী।”

মতা ময়াম অদুনা হাওশিগী মনাক্তা চঙদুনা, “ইতা হাওশি কৈদৌরে

কাং শাম্বা লাক্ষবদি?” হাওশিনা, “ঙরাংদো ইতাশা ইমাতোম্মা সছী য়েনবুম থোংঙু হায়না থোংঙে অদুগা, “নঙবু সছী য়েনবুম থোংঙু হায়রা— তুরেল খোঙবাল থোংউ হায়রগা” হায়না ইমাতোম্মা ঐগী লাইবত্তা খোঙপাক্সা কাওই। ঙসিসু ঐনা ইমাতোন করি য়েঙ্কাং থোংউগে হায়না হংবদা ইমাতোম্মা তুরেল খোংবাল থোংউ হায়দনা তুরেল খোঙবাল থোংঙে অদুগা চাক চারমদাইদা “নঙবু ঐনা তুরেল খোঙবাল থোংউ হায়রা সছি য়েনবুম থোংউ হায়রগা” হায়দনা ঐগী লবাই কোয়রেন থকসিদা য়োংকী খাবৈ চীন্নায়বীনা শেং-শেং কনবতা ঐগী কোকসি কায়দুনা হৌজিক্তি ইতাশা ঐসে শিরে। নখোয় ময়ান্না ঐবু অমুক্তা চুরিমখাদা পোংলোয়বিরম্মু” হায়না হায়রক্সবদা হাওশিবু চুরি মখাদা পোংলোইবিরম্মী।

অসুন্না মতম খরা হৌন্ডবা মতুংদা হাওশি পোকপা মপানা ইচা হাওশিদুবু করি তৌরজাংনো মঙদা ওছোকা নুংঙাইতনা উরময়ে হায়দুনা মচাগী তওং তমং অদু পুরদুনা পরপ-পরপ লাকপদা হাওশিগী মমাম্মবিশিংদু খরাই



মমা পোক্তবীনা হাওশিদা য়োংকী খাবৈনা খাবা

থোঙ্গালদা মথোয় ময়াম ফমদুনা লৈরম্মিবা অদু উরম্মী। “ইচাশা নভা হাওশিদি?” মতা ময়াম অদুনা মথবায় নুংঙাইতনা খুম্মরম্মী—

“ইপা ইবুংঙো হিদিঙ্গা লম্মোনবা! পলেম ইমা পোক্তবীনা য়োংকী ঋবে চীন্নায়বীনা লবায় কোয়রেন থক্তা হাওশি ফুবিরে। ইপা ইবুংঙো, ইপাসু লেঙশিনত্রো, পছৌগী খরাই থোঙ্গালদা নমোম ঐথোয়সু হল্পগে।” অসুন্না মমামবীশিং অদু কপ্প-কপ্প ময়ুম-ময়ুমদা হনখিরম্মী।

হাওশি পোকপা মপানা ময়ুমদা চঙলগা, “নুপী, ইমোমদি কদায় চৎখি?” মমাতোন্না, “হাওশিদো কাং শান্নবা চৎখি মমামবশিংগা।” মমাতোনগী বাসি তাবদা ওসাই মমামবশিং অদুনা হায়রকইবা রাতা অদুদা চিংনবা পোক্তদুনা নুপীদুদা মমিং খানা য়েংলগা, “কৌরকউ অদুদি, নপা লাকএ হায়না।” হাওশি পোকপা মপাগী বা অসি তাবদা মমাতোন্না কৌদবা য়াদ্ৰদুনা কৌশিন্নরম্মী— “হো হাওশি, হাওশি নপা লাকএ লাকও।” হাওশিগী মথবায়না— “হো ইমাতোন, কাং পাঞ্জল অমত্তা থোইজরকখিগে।” অমুকসু মপানা, “কৌরকউনে ইচাদো তাননবা।” মমাতোন্না হাওশি পোকপবু কিদুনা অমুকসু কৌশিন্নে, “হো হাওশি, হো হাওশি, নপা লাকএ লাউ।” হাওশিগী মথবায়না অমুকসু— “হো ইমাতোন, কাং পাঞ্জল তরেং শুগদবা অমত্তং ভায়রে, ইমাতোন ঐ অমুক্তা থোয়রকখিগে।” অসুন্না মমাতোন্না কৌবা য়াবা কৌরবদা নুমিং তশিন্নরবদা মচানুপীনা লাকপা কৌবা লৈত্রবদা হাওশি পোকপনা মাগী নুপী অতোম্মী অদুনা মচানুপী হাওশিবু হাৎলে হায়বা খঙলদুনা মাগী নুপী অদুবু থাঙনা থিন্দুনা হাৎলম্মী। অদুগা মথোঙ নান্মনা কোছোংদা য়ান্দুনা থল্মম্মী। অদুগা মথোঙ নান্মনা ফৌলাং য়ুঙাকুখি। অদুগা হাওশি পোকপা মপানা মচা লৈত্রবা তাইবং অসিদা ইতোমতা হিংলুদুনা কৈদৌরগনো হায়দুনা মথত্তা থাঙনা থিনজদুনা শিজখি। ■

সনাখোনমানবী অমসুং লুপাখোনমানবী

খায়না মমাঙঙৈদা নিংথৌ অমা লৈরম্মী। নিংথৌ অদুগী মহারানী অদু
মচানুপী অনী পোক্ৰবা মতুংদা শিখিরম্মী। মচানুপা অনী অদুগী মমিংনা
সনাখোনমানবী অমসুং লুপাখোনমানবী হায়না কৌরম্মী।

মহারানী অদুনা শিখিবদা নিংথৌ অদুনা নুপী অতোম্মী অমা অমুক থিরম্মী।
মহাক্কা থিরক্ৰিবা নুপী অতোম্মী অদু হিংচাবী ওইরম্মী অমসুং মতম খরা লৈরবা
মতুংদা মহাক য়ান্না কন্না নারম্মী।

মহারানী অতোম্মী অদুনা য়ান্না কন্না নারবা অদুদা নিংথৌনা, “করি
চানীংই” হায়না হংলম্মী। মদুদা মহারানী অতোম্মী হিংচাবী অদুনা,
“ইনিংথৌনা ননাইনুবীনা চানিঙবা পীজগে হায়রবদি বাশকপিয়ু” হায়রম্মী।
মহারানী অতোম্মীগী বাসি তাবদা নিংথৌ অদুনা নোকফেং তৌনা মহারানী
অদুদা য়েংলগা, “সৈত্য পীজগে, নঙনা চানীংবতা হায়ম্মু” হায়না বাশক্ৰম্মী।
নিংথৌ অদুনা সৈত্য হায়না বাশক্ৰবা অদুদা মহারানী অতোম্মী হিংচাবী অদুনা
হরাওরদুনা হায়রকই, “ইনিংথৌনা সৈত্য হায়না বাশকপিরবনিনা ননাই
ঐহাক হৌজিক লুপাখোনমানবীগী ঐ থক্ৰগে, ননাই ঐগী অনাবা অসি
লুপাখোনমানবীগী ঐ থক্ৰবদি ফগনি।” মহারানী অতোম্মীগী বাসি তাবদা
নিংথৌ অদু হায়ফম খঙদনা শাউনীংবা পোক্ৰম্মী। অদুবু বাশকথোকখ্ৰবা

কৌবনিয়া নিংথৌ অদুনা মচানুপী লুপাখোনমানবীগী ই অদু মহারাণী অতোষী
অদুদা পীথকপা তারম্মী। মরম অদুনা নিংথৌ অদুনা মনাই অমা কৌশিল্লগা
বা তামরম্মী। অদুগা মনাই অদুদা মচানুপী লুপাখোনমানবীবু বন্দা পরগা কনা
খঙহন্দনা মঙক কঙ্কুনা হাংলগা ই উতোং অমা পুরকউ হায়না হায়রম্মী।

নিংথৌগী সাথং মতুং ইমা নিংথৌগী মনাই অদুনা লুপাখোনমানবীবু
কনা খঙহন্দনা বন্দা পুরগা মঙক কঙ্কুনা হাংলম্মী। অককপা মঙক অদুদগী
ই উতোং অমা লৌরম্মী। অদুগা লুপাখোনমানবীগী অককপা মকোক অদুগা
মশা অদুগনা বন্দ অদুদা কোম অমা তৌরগা ফুমজিন্দুনা থল্লম্মী। অদুদগী
নিংথৌ মনাই অদুনা ই উতোং অদু পুরগা সনা কোনুং তম্মা লাঙ্কুনা নিংথৌ
অদুদা পীরম্মী।



লুপাখোনমানবীগী মঙক কঙ্কুনা ই লৌবা

নিংথৌ অদুনা মচাগী ই উতোং অদু মহারাণী অতোষী অদুগী মনাক্তা
পুরকুগা থল্লনবা পীরম্মী। নিংথৌনা পুরকপা লুপাখোনমানবীগী ই উতোং

অদু মহারাজী অদুনা খুদস্তা লোয়না থকচিলক্ষ্মী অদুগা উতোং অদুনা
খোঙনাওদা লংখোকখিরক্ষ্মী।

মহারাজী অতোষী হিচাবী অদুনা ঈ থকপা লোয়রগা হুন্দোকপা বাগী
উতোং অদু সনাখোনমানবীনা তুমিলা খুদক্ষ্মী। অদুগা মমানা লোহিরদ্বা হুই
অদুগী মনাক্তা চঙলগা হায়রক্ষ্মী, “হা তাউবা হুই নঙদি ইমা লৈরিঙৈদা ইমানা
লুনা তৌরদ্বা হুইনি। নঙনা খঙদ-উদবা লৈতবনি। নঙদি পুন্নমক খঙবনি।
পুন্নমক উবনি। নঙনা ঐবু লুপাখোনমানবীগী মনাক্তা পুদুনা চংপিয়ু” হায়না
সনাখোনমানবীনা হায়রবদা হুই অদুনা সনাখোনমানবীগী ফিজি অদু চীক্লগা
লুপাখোনমানবীনা লৈরিবা বন অদুদা সনাখোনমানবীবু পুদুনা চংলক্ষ্মী। বন্দ
অদু যৌরগা লুপাখোনমানবীবু হুই অদুনা মখোঙনা হোৎতোক্তুনা লৈনুংদগী
লৌথোক্লক্ষ্মী।

হুইনা লৌথোক্লকপা মনাওগী অককপা মকোক অদু উবদা সনাখোন-
মানবীনা মনাওবু কৌদুনা কল্পা যাবা কল্পক্ষ্মী। অদুগা মমৈথংদা শিখ্রবনিনা
কাম্বররোই হায়না খল্লদুনা সনাখোনমানবীনা খুদক্ষপা উতোং অদু পুথোক্তুনা,
“হা নুমিৎ ইবুংঙো ঐগী ইনাওগী অককপা মকোক অসি শমজিমহনবিয়ু”
হায়না খুদক্ষদুনা সনাখোনমানবীনা উতোংদুদা তৈরিবা ঈ অদুনা লুপাখোন-
মানবীগী অককপা মঙক অদুদা তৈরক্ষ্মী। অদুদগী অককপা মঙক অদু
শমজিমখিরক্ষ্মী।

অদুদগী লুপাখোনমানবীনা, “ইচে ঐদি নুংঙাইনা তুন্নুরেদা, ইচে নঙ
ঙসাইমথৈ কদায়দা চংলুবগে ইচে ?।” সনাখোনমানবীনা, “ইবেম্মা ইচে করিসু
চন্তে, ইচিল ইনাওদি য়ুমদা হনজিন্দুনা থরায় হিংলরোয়, কদায়দনো অমা থুনা
চংলসি” হায়দুনা সনাখোনমানবীনা লুপাখোনমানবী অমসুং হুই অদুবু পুরগা
লাক্লক্ষ্মী। বন অদু ফাওদুনা শুম লাকপদা তুরেল অচৌবা অমা থেংনরক্ষ্মী।

খুজং অদুদা লৈবা ধোবী নুপী অমনা তুরেল অদুদা ফি শূদুনা লৈরক্ষ্মী। মদু
 উবদা সনাখোনমানবীনা, “হা ইবেন ধোবী, নঙগী থবক পুন্নমক ঐখোয়
 তৌজগে, নঙ ওইরবসু ওইজগে, ননাই ওইরবসু ওইজগে, তুরেল অসি অমুক্তা
 লাহোকপিয়ু।” অদুদগী ধোবী নুপী অদুনা লুপাখোনমানবী অমসুং
 সনাখোনমানবী লাহোকপিরক্ষ্মী। সনাখোনমানবীনা অমুক, “হা ইবেন
 ঐখোয়গা লোয়নরকপা হুই অসিবুসু অমুক্তা তুরেল অসি লাহোকপিয়ুবা, হুই
 অসি ইমানা লুনা তৌজরক্ষ্মনি” হায়না হায়রবদা ধোবি নুপী অদুনা হুই অদুবু
 মানা গুরিবা খুদেং অদুদা হাপচিল্লগা তুরেল অদু লাহোকপীরক্ষ্মী। অদুগা ধোবী
 নুপী অদুনা সনাখোনমানবী, লুপাখোনমানবী অমসুং হুই অদুবু মাগী মমুমদা
 পুদুনা লাক্ষ্মী।

সনাখোনমানবী অমসুং লুপাখোনমানবী অনীনা ধোবী নুপী অদুদা, “ইবেন
 ঐখোয় অনীদা করি করিনো শিছা অমত্তা পীনবিয়ু” হায়না হায়রক্ষ্মী। মসিদা
 ধোবী হনুবী অদুনা, “চাক্তি ইবেন থোংলগে, নখোয় অনী লৌ ঙাকউ” হায়না
 হনুবী অদুনা চাক থোংলক্ষ্মী।

অদুদগীদি লুপাখোনমানবী অমসুং সনাখোনমানবী অনীনা লৌবুক্তা লৌ
 ঙাকপা চংলক্ষ্মী। লুপাখোনমানবীনা লুপাগী কবোক মশা অমদা তোংলক্ষ্মী।
 অদুগা সনাখোনমানবীনা সনাগী কবোক মশা অমদা তোং লগা,

হাদা উরিং নাপংবী

নমানা কোই তাদবী

নপানা কোই থঙদবী

উলোং থক্তা মারেকপী

কৌলাং থক্তা শৈদাংবী

হোয়-মা মা-হোয় মা-মা...।

মসি হায়না বা কবাক অমমম পায়রগা তাল থা থাদুনা মথোয় অনীনা ঈশৈ শুম শকপদা মথোয়না তোংলিবা লুপাগী কবোক মশা অমসুং সনাগী কবোক অনী অদু পেক-পেক লাউনা তেঙ্কুম্বী। মথোয় অনীগী কবোক মশাশিং অসি তেকপগা তান চান্ননা নিংথৌ মনাই শজিক লোয় ময়াম অমা মফম অদুদা শজিক ফানবা লাক্কুম্বী।

নিংথৌ মনাই শজিকলোই ময়াম অদুদা সনাখোনমানবীনা, “হা নিংথৌ মনাই শজিকলোয়শা ঐগী সনাগী কবোক মশা অমসুং ইনাওগী লুপাগী কবোক মশা অসি অমুস্তা শস্বীরম্বুবা” হায়না সনাখোনমানবীনা হায়জরবদা নিংথৌ মনাই শজিকলোয়শিং অদুনা মথোয় অনীগী কবোক মশাশিং অদু শেস্বীরম্বী।

নিংথৌ মনাই শজিকলোয়শিং অদুনা সনা কোনুং যৌরগা নিংথৌদুদা হায়রম্বী, “ইনিংথৌ ইবুংঙো ননাই ঐখোয়না ঙসি শজিক ফানবা চংপদা ফজরবী নুপীমচা অনীনা সনাগী কবোক অমসুং লুপাগী কবোক মশা অমমমদা তোংলগা বাগী কবোক অমমম পায়রগা ঈশৈ শকুনা লৌ ঙাকপা, মথোয়গী সনাগী কবোক লুপাগী কবোক মশাশিং অদু পেক-পেক লাউনা হেক তেকখিরম্বী। অদুদগী নুপী অনীদুনা ঐখোয়বু মথোয়গী সনাগী কবোক অমসুং লুপাগী কবোক মশাশিং অদু খরা শস্বীরম্বু হায়দনা ঐখোয় ময়ান্না সনাগী কবোক অমসুং লুপাগী কবোক মশা অদু শস্বীরম্বী” হায়না হেক তম্বদা নিংথৌদুনা, “ইনাইশা অদুদি নুপী অনীদু য়েংলুসি” হায়না মনাই ময়াম পুদুনা লাক্কুম্বী। নিংথৌ অদুনা সনাখোনমানবী অমসুং লুপাখোনমানবী অনীবু উবা মতমদা নুংশিবা পোক্কুদুনা মথোয় অনীমক মহাকী মহারাগী ওইনা কোনুংদা নুংঙাইনা লৈরুরসি হায়না হায়রম্বী। নিংথৌগী বা অসি সনাখোনমানবী অমসুং লুপাখোনমানবীনা য়ারদুনা নুমিৎ অদুদগী মথোয় অনী সনা কোনুংদা নিংথৌ অদুগী মহারাগী ওইনা য়ান্না নুংঙাইনা পানখিরম্বী। ■

থবী ফুকপগী বারী



থবালনা উচেক লাহমৈগী মতু কোথচিনবা

থালনা মমাঙঙৈদা থবাল কৌবী নুপীমচা অমা লৈরম্মী। মহাক্লা চহী
অমরোম শুবা মতমদা মহাকী মমা অদু শিখিরম্মী। থবালগী মমা শিখিবদা
থবালগী মপানা মচানুগীষু য়োকপিনবা হায়দুনা নুপী অমা থিরম্মী। অতোম্মী
নুপী অদুনা তাদন্নী কৌবী নুপীমচা অমা পোক্লম্মী।

নোংমগী নুমিৎ অমদা পুংকক চাউরবী থম্বালনা মনাও তাদনীবু চীংদা
 থবী ফুকপা চৎলুসি হায়না পুদুনা চৎলম্মী। অদুগা থম্বাল কোবী নুপীমচাদুনা
 মানা ফুক্কা থবীশিং অদু ঐগী ইমা পোস্তবনিনা ইপাসু পোস্তবগা মামরে
 অদুনা মথোয়গীদমক খাক্কুদুনা করিবু কামরিবগে হায়দনা থবীশিং অদু
 ফুক্ক-ফুক্কগা লোয়নমক অসুম চাথোক্কম্মী। অদুগা তাদনী কোবী নুপীমচা
 অদুগীদি থবীশিংদু ফুক্ক-ফুক্কগা সিনা ইমাগীনি, সিনা ইপাগীনি হায়না অসুম-
 অসুম খাকপদা শংবাই নীংঙাই ফারক্কম্মী। অদুদগী থম্বালনা থবী খরা হাথু
 হাথুনা ফুক্কগা মনাও তাদনীদা হায়রম্মী, “ইচেগী ইবেম্মা তাদনী, থবীশিং
 অসি তুরেলদা চামলুরসি।” তাদনীনা, “ইমা পাবনা চৈরন্নগনি চামদনা অসুম
 পুঞ্জসি।” থম্বালনা, “করিনো, তাদনী, নঙোন্দদা চৈদ্রগা ঐঙোন্দদি চৈরোইদ্রা?”
 ঐনা হায়রিবসিনি, চৎশি” হায়না নমদুনা তাদনীবু তুরেলদা পুরম্মী।

থম্বাল অমসুং তাদনীনা তুরেলদা থবীশিং অদু চামগে হায়না কুমথবদা
 ঙা কিহোম লাইরেম্মা অমা ঈশিং মনুংদা চাদুনা লৈরম্মী। ঙা কিহোম লাইরেম্মা
 অদু উবদা থম্বালনা, “ঐগী ইনাও, তাদনীসি ঙা কিহোম লাইরেম্মা অসিদা
 পীজম্বগে। মহাক লৈত্রবদি ইমাগা পাবগনা ঐবু লুনা তৌবীগনি খন্দুনা, “হা
 ঙা কিহোম লাইরেম্মা ঐগী ইনাও তাদনী অসি নঙ চাজরোসে” হায়না মনাওগী
 মঙক অদু পায়রগা ঙা কিহোম লাইরেম্মা অদুদা লংশিন্নম্মী। ঙা কিহোম
 লাইরেম্মা অদুনা তাদনীবু য়োৎখিরম্মী। অদুগা থম্বালনা তাদনীগী থবীশিং
 অদু পুরদুনা ময়ুমদা হম্মক্কম্মী।

থম্বালনা থবী পুদুনা ময়ুমদা হম্মকপা উবদা তাদনীগী মমানা তফিং তফিং
 হংলম্মী, “ইমাগী ইবেম্মা থম্বাল নহাক্তি কদায় চৎলুই? ননাও তাদনীদি
 নঙগী নতুং ইল্লা? ইমানা লৈকায়দা থিক্কাবশ লৈতে।” মমাগী বাসি তাবদা
 থম্বালনা শেষ শাদুনা খুমলকই। “ইমা ঐদি চীংদা থবী ফুকপা চৎলুই। ইমানা

তাদন্নীদি ঐগা চৎমিন্নগনু হায়না হেক হেক চৈবদুদা নচাদি ইনাওবু পুজ্জদে। ইমানা লৈকায়দা মুন্না থিবীয়ু লৈকায়দা লৈরমগনি।” থম্বালগী বাসিদা মমানা চুন্নবোই নীংদুনা লৈকায়দা থিবা য়াবা থিরম্মী। অদুবু ফংবা কৌবদি লৈখিচ্ছে। অসুন্না নুমিৎ মরিনি মঙানি তাদন্নী থিবা খঙলক্কুবদা মমা মপা অনীনা মচাবু থিরুদুনা কান্নররোই শান্নবা চৎপা খোৎপদা শা-কৈনা চাদুনা শিরম্মগনি শোরাৎ ওইনা শোম্মশি হায়না লেপ্নরম্মী।

শোরাৎ নুমিৎতা তাদন্নীগী মমা মপা অনীনা তুরেলদা ঈকুজবা চৎপদা ঙা কিহোম লাইরেম্মা অমা চারদুনা লৈরম্মী। ঙা কিহোম লাইরেম্মা অদুবু উবদা তাদন্নীগী মপানা হায়রম্মী, “চৎলু নুপী নঙ লোংউপ লৌরুসো। মসিদা চারিবা ঙা কিহোম লাইরেম্মা অসি হোরেন নুংদাং ঙা তংনবা ফাগে?” তাদন্নীগী মপাগী বা অসি তাবদা তাদন্নীগী মমানা পরপ-পরপ চতুনা ময়ুমদগী লোংউপ লৌরগা মাগী নুপাদা পীরম্মী। অদুগা লোংউপ অদুনা তাদন্নীগী মপানা ঙা কিহোম লাইরেম্মা অদুবু উপুনা ফারগা ময়ুমদা পুখৎথিরম্মী।

শোরাৎ লোয়রগা তাদন্নীগী মপানা ঙা কিহোম লাইরেম্মা অদুবু পুথোক্তুনা খায়গে তৌবদা তাদন্নীনা ঙাগী মবুক মনুংদগী হায়রকই, “হা ইমা ইপা অনীমক ঐবু শোক্তনুকো।” ঙাগী মবুক মনুংদগী তাদন্নীগী খোঞ্জল মান্না ঙাঙলকইবা বাইশিংশি তাবদা তাদন্নীগী মমানা কীবনা থক থক নীক্কুদুনা হায়রকই, “হে নুপা ঙুসিগী ঙা অসিদি ঐ ঙুন্নলোই নুপা। ঙানা বা ঙাঙলক্কিবা মঙলা তাইবংলা ইচাগী মখোলশু মান্নী।” তাদন্নীগী মপানা, ‘হেরা নুপী নঙসিমা ওছোঝা পাঙখিচ্ছে’ হায়না মখুৎনা থাঙজৌদু তাপ থাঙৎতুনা থবৎ হেক ককপদা ঙা কিহোম লাইরেম্মাদুগী মবুক মনুংদগী তাদন্নীনা ফন্ লাউনা চোৎথোক্কুম্মী। তৌরিবা মতৌ অদুদা মমা মপা অনীদুনা ঙুন্নুদুনা চপ মান্না “ইবেম্মা ইচাদি ঙা কিহোম লাইরেম্মা অসিনা মতৌ করন্না

য়োৎলম্বিবনো?” তাদন্নীনা থোকত্রিবা ধৌদৌ অদু শুগায়না ময়া মপাগী মফমদা লীরম্মী। তাদন্নীগী বারী অসি তাবদা মমানা “ইচাবু নঙশুস্বনা অদুনা তৌবা যাত্রা” হায়দুনা থস্বালবু উরোং শুমজিৎনা কন্দুনা লুখাক কোমদা লৈগদবনি হায়দুনা ইম্বুরম্মী।

নোংঙাল্লগা তাদন্নীনা চাক থোংলম্মী। অদুনা থস্বালনা ঈশিং খৌরাংলদুনা মনাওদা হায়জরম্মী, “ইচেগী ইবেম্মা নঙনা চাক থোংবগী খুৎচুমদু ইচেরোমদা খরা হৈজিনবিরকউ। “মচেগী বাশি তাবদা তাদন্নীনা, “হো ইমা, ইচেনা মঙোন্দা খুৎচুম হৈজিনবীরকউ হায়রে।” মমানা, “চেগপনা হেক থাজিঙ্গু— হেক কনশিঙ্গু” হায়না হায়বদগী তাদন্নীনা মচে থস্বালদা চেগপা কল্লম্মী।

নোংমগী নুমিৎ অমদা থস্বালনা উচেক লাংমৈদোং ময়াম অমা অতিয়াদা পাইরকপা উরম্মী। মদুদা মহাক্লা ঐসে অসুন্না লুখাক কোমদা চাদ থক্তনা সুম লৈদুনা করিবু কামরুগদগে উচেক লাংমৈশিংগী মরক্তদুম তিনজত্রগে খল্লদুনা, “হা উচেক লাংমৈদোং ঐসু নখোয়গী নরক্তা তিনজত্রগে নখোয়গী নতু নমান খজিক্তা খীকথবিরম্মুবা” হায়না হায়জরম্মী। উচেক লাংমৈ ময়াম অদুনা, “ঐখোয়দি ইচা কোননিংঙাই লৈতেয়ে, তুংদা লাবা ময়াম পাইরকহৌবনি মদুদা হায়য়ু।” থস্বালনা তুংদা লাবা ময়াম পাইরকইবা অদুদা অমুক, “হা উচেক লাংমৈদোং ঐহাকপু নখোয়গী নরক্তা তিনজত্রকে নতু নমাং খরা খীকথবীরম্মুবা।” থস্বালগী বাইে অসি তাবদা উচেক লাংমৈ ময়াম অদুনা নুংশিরদুনা, “খীকথবীরমগে খীকথবীরমগে” হায়দুনা মতুশিং অদু জোম জোম খীকথবীরম্মী। থস্বালনা উচেক লাংমৈগী মতু ময়াম অদু খোমজিন্দুনা মচি অমদা পৈশিন্দুনা থল্লগা মনাওগী মনাক্তা চঙলগা অসুন্না হায়রম্মী, “ইচেগী ইবেম্মা ইচেনা ইনাওগী মফমদা যান্না লানত্রে। নঙ নচেবু ঙাকপিয়ু।

ইচেদা য়েতুম অমতংগা লংদুম অমতংগা পীয়ুবা ।” তাদন্নীনা, “ইমা ইমা ইচেনা য়েৎতুমগা লুংদুম অমত্তগা পীয়ু হায়রে ।” মমানা, “ইচাশিদি অদুদি কোক হ়েক পীখো ।” মমাগী বা তাবদগী তাদন্নীনা মচেনা য়েৎতুম অমগা লংদুম অমগা পুথ়েঙ্কগা পীরম্মী ।

উচেক লাংমৈশিংগী মতুশিং অদু থম্বালনা মশা শীনবা থুংনা অমমমতা ওইনা ফোৎচিঙ্করম্মী । অদুদা মনাওদা, “ইচেগী ইবেম্মা নুৎশিবী য়েৎতুমশিগা লংদুমশিগা নঙ লৌশিনহৌরো ইচেমদি ওসিদগী উচেক লাংমৈগী মপোক্তা তিনত্রগে” হায়না মনাওদা য়েৎতুমদুগা লংদুমদুগা পীরম্মগা ফুং লাওনা পাইদুনা চৎখিরম্মী । মচেগী মতৌ অদুদা তাদন্নীনা ওঙ্কদুনা মমাগী মনাক্তা পরপ-পরপ চেম্ভরুগা তম্মম্মী, “ইমা ইমা, ওছোকপনি ইচে থম্বাল ঐঙোন্দগী য়েৎতুম অমগা লুংদুম অমগা লৌরগা উচেক লাংমৈগী মশা ময়াম অমা মশাদা ফোৎচিনদুনা পাইত্বে ।” মমানা অওইব্রনে ? তাদন্নী নঙনা হায়রীবসিবু হায়না হায়রগা লুখাক কোমদা মচে থম্বালবু লৈব্রা হায়না য়েংবা লাক্সম্মী । মহাক্সা লুখাক কোম য়ৌবা মত্তমদা মচা থম্বালদি লৈরমম্ভে । অদুগা থম্বালনা উচেক লাংমৈগী ময়ামগী মতুদু মশাদা ফোৎচিনবদা কেলহৌবা মতু খরা লৈমায়দুদা ইচায় চাইনা তাদুনা লৈবা উরম্মী । উচেক লাংমৈগী মতুশিং অদু লৈমায়দগী তাদন্নীগী মমানা খুঙ্কৎলগা য়াম্মা নীংওমদনা মমিত্তা মপী ঈরা চেম্মা উচেক লাংমৈ মতুশিং অদুদা য়েংলগা, “ইমাগী ইবেম্মা থম্বাল নঙনা তৌরিবা মতৌশিদি করিনো ? ইমাবু মঙলা তাইবংলা ইমানা ইচাবু ওকসনু শিংসনু হায়না তৌরগা ইচানা ইমাবু পোক্তবীদা পোক্তবী অতাক্সনা থনম্মগা পুগিগী ইমাবু থাদ়েঙ্কমদুনা চৎলব্রা ?” হায়না মতোমতা মুকুম-মুকুম শোন্দুনা ইয়ুংদা চঙখি ।

নোংঙাম্মগা উচেক লাংমৈ শঙ্কু অমা অতিয়াদা পায়রকপা উবদা তাদন্নীগী মমানা, “হা উচেক লাংমৈদোং নখোয়গী নরক্তা ঐগী ইচা থম্বাল য়াওব্রা ?”

উচেক লাংমৈ ময়াম অদুনা, “হো যাওদেয়ে যাওদেয়ে, তুংদা ময়াম পাইরকইবা অসিদা যাওহৌবনি।” তাদন্নীগী মমানা তুংদা পাইরকইবা উচেক লাংমৈশিং অদুদা অমুক, “হা উচেক লাংমৈদোং নখোয়গী নরস্তা ঐগী ইচা থস্বাল যাওব্রা?” উচেক লাংমৈ ময়াম অদুনা, “হো ইমা যাওয়ে-যাওয়ে সিদগী ময়াম থংইবা অসি নঙগী নচা থস্বালনি।” মমানা, “ইমাগী ইবেম্মা থস্বালতোন অমুস্তদি ঙাইখো ইমানা নঙবু ওকসনু শিংসনু হায়দনা তৌবনি।” মমাগী বা তাবদা থস্বালনা, “হো মইয়ে—নহালঙগী মতমদদি লুখাক কোমদা থমদুনা শুমজিৎনা কনবনে তৌরগা হৌজিস্তা ইমানা ঐবু নুংশিবিরকইব্রা? মইয়ে মইয়ে।” মমানা, “ইমাগী থস্বাল ইমানা ইচাবু ওকসনু শিংসনু হায়দুনা তৌবনি লাও লাও ইমাগা চাক চরা অমস্তা চামিন্নখিশি।” থস্বালনা, “ইমানা নুংদা নুংঙাইতরগা হয়েংগী নুমিত্তা চাক পুখম অমগা ঙা থোংবা মতুম তরেৎকা চাইশেন অমগা শাইজিন্দা থেৎতুনা থস্বীরম্মু।” হায়রগা উচেক লাংমৈশিং অদুগা পাইদুনা চৎখিরম্মী।

নোংঙাল্লগা মমানা চাক পুখম অমা ঙা থোংবা মতুম তরেৎ ঈশিং চায়শেন অমা শাইজিন্দা থেৎতুনা থস্বীরম্মী।

থস্বালনা উচেক লাংমৈ ময়াম অমগা লোয়ননা পাইরজুনা মমানা থস্বিবা চাক পুখম অমা ঈশিং চায়শেন অমা ঙা থোংবা মতুম তরেৎ অদু চার-থক্লগা উচেক লাংমৈ ময়াম অদুগা ফ্রং লাউনা পাইরগা চৎখিরম্মী। ■

জয়ন্তকুমার অমসুং লাক্তাকুমার

থায়না মমাঙঠৈদা নিংখৌ অমগী মহারানী অনীখক লৈরশ্মী। মহারানী
অনী অদুনা জয়ন্তকুমার অমসুং লাক্তাকুমার কৌবা অঙাং অনী পোন্ধ্রশ্মী।
জয়ন্তকুমারগী মমা অদু হিংচাবীনি। মহারানী মতম পূন্মমত্তা লাক্তাকুমার অমসুং
লাক্তাকুমারগী মমাবু চাগদবগী শেমদুনা লৈরশ্মী। লাক্তাকুমার অমসুং
জয়ন্তকুমার অঙাং অনী অদুদি অসুন্ধী মতীক নুংশিনরশ্মী মদুদি তুন্নে তুশ্মিন্নৈ
চারে চামিন্নৈ। মখোয় অনী নুংতিগী ওজাগী ময়ুমদা লাইরিক তম্বা চৎমিন্নৈ।

নোংমগী নুমিং অমদা লাক্তাকুমারগী মমানা লাক্তাকুমারনা লাইরিক তম্বা
চৎলমদাইদা অসুন্না হায়রশ্মী, “ইমাগী ইবুংঙো লাক্তাকুমার, নঙ পানখোন্ধ্রা
তরেং হেঙ্ককউ।” অদুদগী মচা লাক্তাকুমারনা মমানা হায়বা মতুং ইমা
পানখোন্ধ্রা তরেং হেঙ্কগা মমাদা পীরশ্মী। লাক্তাকুমারগী মমানা মাগী খোমলাং
অমৃত অদু খরা শুল্লশ্মী অদুগা মচাদা, “সে মসি নঙনা ওজাগী ময়ুমদা লাইরিক
তম্বা চৎপদা পুখো, মসিনা খোন্নাং ওইনা লৈরিমথৈ ইমা করিশু তৌদে খল্ল
অদুগা ইমানা পীরিবা খোন্নাং অসিনা করিশুবা ঈ ওই নাই ওই ওল্লক্কেবদি
ইমা শিরে খল্ল” হায়না মমানা হায়রশ্মী। লাক্তাকুমারনা ওজাগী ময়ুমদা লাইরিক
তম্বা চৎপদা মমানা পীবা খোন্নাং অমৃত অদু পুদুনা চৎলশ্মী। অদুদগী
লাক্তাকুমারনা মমাগী খোন্নাং অমৃত অদু পুদুনা “ওজা, মপাল অমৃত্তা
থোকউগে” হায়রশ্মগা অনীরক য়েংবদদি খোন্নাং ওইনা অদুমক লৈরশ্মী।
অদুগা অহমলক শুবদদি মমাগী খোন্নাং অদু ঈ ওই, নাই ওই ওন্দুনা লৈরশ্মী।

মদু উবদা লাক্তাকুমারনা কীরদুনা মখা পাংনা মমাগী মনাক তাম্মা চেনখিরম্মী।

ঙাইহাক লৈরবা মতুংদা ওজা অদুনা জয়ন্তকুমারগী মনাও অদুবু ফনশু মকুইরে ওজা মপাল অমুক্তা থোকউগে হায়রন্নগা চৎখিবা কদায় যৌত্রবা জাংনো? নঙ অমুক্তা য়েংউচো হায়না হায়রন্নবদা জয়ন্তকুমারনা, “ওজাবু ঐ য়েংজরুগে” হায়রন্নগা লাক্তা কুমারবু থিবা লাক্সম্মী। জয়ন্তকুমারনা মনাও লাক্তাকুমারবু মফম অদুবাইদা থিবা য়াবা থিবদা খঙলক্তদুনা ওজাগী মনাক্তা লাক্সনা হায়রম্মী, “ওজা ইবুংঙো ঐগী ইনাও লাক্তাকুমার অদু কদায় যৌত্রবনো খঙদ্রে। ঐনা থিবদা থিফম খঙদ্রে” হায়না জয়ন্তকুমারনা ওজা অদুদা তন্নম্মী। অদুদগী ওজা অদুনা জয়ন্তকুমারদা অমুক হায়রকই, “নঙ অসিদগী কুরাও পাশ্বী অবাংবা অসি কাবা ঙমগদ্রা?” জয়ন্তকুমারনা, “ওজাবু ঙমজগনি।” “ওজানা” অদুদি নঙ মসিদা কারগা ননাওবু উরা য়েংঙু।” ওজাগী বা অসি তাবদা জয়ন্তকুমারনা ওজাগী শুমাঙদা হৌরিবা কুরাও পাশ্বী অদুদা পরপ পরপ কাখৎলম্মী। মানা মতেন হেক যৌবদা ওজা অদুনা “জয়ন্তকুমার নঙ ননাওবু উরা?” জয়ন্তকুমারনা, “ওজাবু মখা পাঙনা চেনবা উরে।” ওজানা, “নঙ মাবু ফাবা ঙমগদ্রা?” জয়ন্তকুমারনা, “ওজাবু ঙমজগনি” হায়না হায়রবদা ওজা অদুনা অমুক, “অদুদি জয়ন্তকুমার, নঙ ননাও লাক্তাকুমারবু ফাদুনা ঐগী নাক্তা পুরকউ।” জয়ন্তকুমারনা পুজরকে হায়না মখা পাঙনা কন্মা চেন্দুনা মনাও অদুবু ফারম্মী। লাক্তাকুমারনা, “য়াস্বুং ননাও ঐবু থাদোকপিয়ু ননাও জীব হিনবা চেনজত্রগে।” জয়ন্তকুমারনা, “ইবুংঙো, ওজানা নঙবু অমুক্তা পুরকখো হায়হৌই। অদুনা ওজাগী মনাক্তা অমুক্তা চৎলুখিসি” হায়রদুনা মনাওবু থেমদুনা ওজা অদুগী ময়ুমদা পুরক্সম্মী।

ওজা অদুনা লাক্তাকুমারদা য়েংলগা হায়রম্মী, “ইবুংঙো লাক্তাকুমার, নঙনা করিগীনো ঙসি ওজা মপাল অমুক্তা থোকউগে হায়রন্নগা মখা পাঙনা

অমুক কল্পা চেন্দুনা চৎলিবিদি?” ওজা অদুগী বা অদু তাবদা লাক্তাকুমারনা অমুক হায়রক্স্মী, “ওজা ওসি ঐনা ওজাগী যুমদা লাইরিক তম্বা লাক্তমদাইদা ঐবু পোকপী ইমানা ঐঙোন্দা পানখোক্তা তরেং হেকহল্লগা পানখোক্তা তরেং অদুদা ইমানা খোম্মাং অমৃত শুমদুনা গীরগা হায়রক্স্মী— “ইমাগী ইবুংঙো ইমানা গীরিবা খোম্মাং অমৃত অসিনা করিগুম্বা খোম্মাং মচু ওইনা লৈরিবমখৈদি ইমা করিগুম্বা তৌরোই অদুগা করিগুম্বা খোম্মাং অমৃত অসিনা ঈ ঐই নাই ওই তৌরক্সবদি ইমা শিরে ঝল্লু” হায়না হায়বিরকই। মরম অদুনা ওজাদা ঐনা মপান অমুক্তা থোকউগে হায়রক্সগা মখা পান্না থবায় হিংনবা চেল্লিবিনি।” লাক্তাকুমারগী বা অদু তাবগা ওজা অদুনা, “জয়ন্তকুমার নঙনা ননাও অসিবু খুদোংখিবা তারবদি কনবা ওমগদ্রা? জয়ন্তকুমারনা, “ওমজগনি ওজাবু ইনাও অসিদি ঐগী থবায়নি। চারে চামিসে, তুমলে তুমমীম্লে” হায়না জয়ন্তকুমারনা খুল্লবদা ওজা অদুনা “ফরে ফরে অদু ওইরবদি হয়েং ওস্তা অমুক লাকউ” হায়দুনা ছুটি ওস্তা থাবিরক্স্মী।

অহিং ওইরক্সে। জয়ন্তকুমার অমসুং লাক্তাকুমার কা অমস্তদা ফমুং অমস্তদা পুন্মপ তুমিল্লরক্স্মী। জয়ন্তকুমারগী মমা হিংচাবীনা লাক্তাকুমারবু চানিংলদুনা, “ইমাগী ইবুংঙো লাক্তাকুমার জয়ন্তকুমার নখোয় অনী উদবদা ইমাদি লৈবা ওমদ্রে। থোঙ হাংদোকউ” হায়না হায়রকই। মমা হিংচাবীগী বা অদু তাবদা জয়ন্তকুমারনা, “ইমা হয়েং নোংঙাল্লগা ঐখোয় উম্মগদবা লৈরে। ওসিদি ঐখোয় তুমনিংলে থোঙ হাংদোকুরোয়” হায়না খুল্লক্স্মী। অদুদগীদি মমা হিংচাবী অদুনা শাওরদুনা থোঙ নমখায়দুনা নীল খোংলদুনা লাক্তাকুমারবু চারগে হায়না চঙলক্স্মী। অদুগা মহাক্সা লাক্তাকুমারবু চীংদুনা পুগে তৌরক্স্মী। মদুদা জয়ন্তকুমারনা শাওরদুনা মনাক্সা লৈরিবা থাঙ অদু পায়দুনা মমা হিংচাবী অদুবু মচু প তরেং থোক্তা মকক-মকক কজ্জুনা হাংলক্স্মী। অদুগা

মানা লাভাকুয়ারদা হায়রকই, “হৌজিতি ইবুংগো ঐখোয় অনী লম অসি
 খাদোজুনা দেশ কোয়বা চংলসি।” অসুন্নান্না মানা মনাওবু পুদুনা দেশ কোয়বা
 লাক্ৰম্মী। মখোয় অনীনা অসুম লাকপদা দেশ অমগী খুঞ্জং অমগী ইমুং অমদা
 থুং লম্মী। ইমুং অদুগী নুপী অদুদা মখোয় অনীনা ওসি অহিংতদি লেকচগে
 হায়না হায়রম্মী। মদুদা ইমুং অদুগী নুপী অদুনা, “ইবুংগো ঐখোয়গী লম
 অসিদা লৈবা হিংচাবী অমনা নুংতিগী য়ুমথোংগী মী অমমম চায়। ওসি ঐখোয়গী
 পালি থোকই। অদুনা ঐখোয়দা লেকপদি নুংগায়রলোই।” বাসি তাবদা অঙাং
 অনী অদুনা, “ইবেন অদুগীদমত্তদি করিমত্তা নুংশা থীবিয়গনু। ইবেনহোয়গী
 চাকথাকফম মফম অদুদা ইচিন ইনাও লেকচগে” হায়না অঙাং অনীনা
 হিংচাবগী চাক থাকফম অদুদা লেকপা চংলম্মী। মফম অদুদা মখোয় অনীনা
 খম্মরগা হিংচাবী অদুবু হাননবা য়োংচৈ অনীখক মৈখাদুনা ইংলগা থল্লম্মী।



অন্নন্তকুমার অমসুং লাভাকুয়ারদা হিংচাবা হাংপা

অহিংগী যুথক অনীশবদা হিংচাবগী চাকথাক মতম ওইরদুনা হিংচাবা
 অদু লাক্ষ্মী। হিংচাবনা মপান্দগী, “ঐ লাক্ৰে ঐগী ঙসিগী চাকথাক ওইরিবা
 কনানো? ঐগী ঙশিং অশাবা পুথোক্ককউ।” অঙাং অনীনা, “নঙগী ঙসিগী
 চাকথাক্তি ঐথোয় অনীনি। নঙগী ঙশিং অশাবা ঐথোয় পুথোকপা ঙমলোই,
 নঙনা হায়গদবদা হায়রু।” বা অসি তাবদা হিংচাবনা শাওরদুনা মথোয় অনীদা
 পুময়োং য়োৎলগে হায়না ময়া লৈথক লৈখা খোন্না ঙঙলদুনা থোঙ নমখায়দুনা
 অঙাং অনী তন্না চোংশিনরুক্ষ্মী। মদুদা অঙাং অনী অদুনা মৈ ইৎতুনা থন্নিং,
 য়োৎচৈ অনী অদু অমমম তাপ-তাপ পায়রগা হিংচাবা অদুগী মমিত্তা থিন্দুনা
 হাৎলক্ষ্মী।

নোংঙাল্লগা ইমুং অদুগী মীশিংনা অঙাং অনী অদুবু য়েংবা লাকপদা
 হিংচাবা অদুনা শিদুনা লৈরিবা অদু থেংনরক্ষ্মী। অদুদগীদি ইমুং অদুগী
 মীওইশিং অদুনা হিংচাবা অদুবু অঙাং অনী অদুনা হাৎলে, হাৎলে হায়না
 শন্দোকখিবদা লৈবাক শীনবা থুংখিরক্ষ্মী। অদুদগীদি খুঙ্গং অদুদা তাবা প্রজা
 মীয়ান্না অঙাং অনী অদুদা করি মনা পীশিংগে হায়না খন্নরক্ষ্মী।

লৈবাক অদুগী নিংথৌ অদুনা অঙাং অনী অদুনা হিংচাবা অদুবু হাৎখিবগী
 মনাদি কনা অমত্তনা পীহল্লোই মহাক্কা ওইনা পীরগনি হায়দুনা মচানুপী
 রাজকন্যা অনী অদুবু অঙাং অনী অদুদা থাজদুনা সনা কোনুংদা অঙাং অনী
 অদু নুংঙায়না লৈহনখিরক্ষ্মী। ■

